

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

درود شریف

پڑھنے کا

شرعی طریقہ

حضرت مولانا محمد رفیع رحمان صاحب
راہِ اہلسنت

مکتبہ صفاۃ

﴿ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ﴾

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿

”یعنی بیشک اللہ تعالیٰ اپنے نبی پر رحمت بھیجتا ہے اور فرشتے رحمت کی دعا کرتے ہیں۔ سوائے

ایمان والوں تم بھی اس پر درود و سلام بھیجو۔“

زہرا از اس قوم نباشی کہ فرسیند حق را بسجونی و نبی را بدیوئی

درود شریف پڑھنے کا تشریحی طریقہ

~~~~~ جمیع ~~~~~

قرآن کریم اور حدیث شریف سے درود شریف، دعا اور ذکر کی اہمیت اور فضیلت بیان کی گئی ہے اور ٹھوس تاریخی حوالوں سے ثابت کیا گیا ہے کہ اذان سے پہلے اور بعد بلند آواز کے ساتھ درود شریف پڑھنے کا خیر القرون میں کہیں وجود نہ تھا بلکہ یہ آٹھویں صدی ہجری میں مصر کے بعض افسیوں کی ایجاد کا چرہ ہے اور اس بدعت کے ثبوت پر بہرحم خود فریق مخالف کے ایک مولوی صاحب نے جو دلائل پیش کئے ہیں انکا تانا بانا بھی عرض کر دیا گیا ہے کہ ان میں کوئی وزن نہیں ہے اللہ تعالیٰ مسلمانوں کو سنت پر عمل پیرا ہونے کی توفیق مرحمت فرمائے آمین۔

~~~~~ ناشر ~~~~~

مکتبہ صفائیہ نورو مدسۃ لصرۃ العلوم نزد گنڈہ گھر گوہر النوالہ

طبع : چٹان دینان الباری ۱۳۰۵ھ

تعداد اشاعت ۱۰۰۰

طابع و ناشر انجمن اسلامیہ کٹر

مطبوعہ عالمین پبلیکیشنز پریس لاہور

قیمت - ۵ روپے ملنے کے پتے

ادارہ نشر و اشاعت مدرسہ نصرۃ العلوم گوہر الزوالہ

مدنی کتب خانہ اردو بازار گوہر الزوالہ

مکتبہ رشیدیہ غلہ منڈی ساہیوال

مکتبہ اسحاقیہ جونہ مارکیٹ، کراچی

مکتبہ مدنیہ - عمران اکیڈمی

مکتبہ تاسمیہ، اردو بازار، لاہور

مکتبہ صدیقیہ حضور ضلع اٹک

فہرست مضامین

- پیش لفظ ۵
- آخر زمانہ میں جھوٹی حدیثیں اور ۶
- باتیں بکثرت سونگی ان سے بچو۔ ۶
- ہر سال لوگ نئی بدعت گھڑتے ہیں گے۔ ۷
- بدعت کو سنت کا درجہ دے دیا جائیگا ۸
- آخر زمانہ میں جاہل عابد اور ۹
- فاسق قاری پیدا ہوں گے ۹
- بدعتی محض اپنی ساکھ کیلئے بدعت گھڑیں گے ۱۰
- بدعتی پر توبہ کا دروازہ بند ہو جاتا ہے۔ ۱۱
- بدعتی شفاعت سے محروم ہوتا ہے۔ ۱۲
- اگر نمازوں کے بعد بلند آواز سے ۱۳
- دُعا کرنا عبادتِ بخوبی تو ہے ۱۳
- پہلے اس کو آنحضرت صلی اللہ علیہ وآلہ وسلم کرتے۔ ۱۳
- بکثرت اللہ تعالیٰ کا ذکر کرنا کامیابی کا ضامن ہے۔ ۱۴
- برائی کے موقع پر تلاوت بلند کرنا پسند نہیں ہے۔ ۱۴
- قیامت کے دن ان لوگوں کا درجہ ۱۸
- بلند ہوگا جو بکثرت ذکر کرتے ہیں۔ ۱۸
- دُعا سے پیاری چیز ۲۰
- اللہ تعالیٰ کے ہاں اور کوئی نہیں ۲۰
- دُرود شریف کی بڑی فضیلت آئی ہے ۲۱
- ذکر کا طریقہ کہ وہ آہستہ مطلوب ہے ۲۲
- ستر ان کریم اور حدیث شریف ۲۳
- ائمہ اربعہ کا اتفاق ہے کہ آہستہ ہونا چاہیے ۲۵
- ہاں تعلیم کی خاطر آواز بلند کرنا جائز ہے ۲۵
- امام ابوحنیفہ جلیلہ آواز سے ذکر کو بدعت کہتے ہیں ۲۶
- اککا استلال قرآن کریم سے ہے کبیری و ظہری ۲۶
- قیامت کی نشانیوں میں سے مسجدوں میں آواز بلند کرنا ۲۷

حالانکہ بعض علماء نے ذکر کو بھی سجد
۲۷ { میں یا اور بلند حرام کہا ہے ۔

حضرات صحابہ کرامؓ کا یہ طریقہ نہ تھا ۲۸

دعا بھی آہستہ ہونی چاہیے فتاویٰ سرخیز ۲۹

دُرود شریف جہر سے پڑھنا بدعت ۳۰ {
ہے ۔ حضرت ابن مسعودؓ

اذان کے بعد بلند آواز سے دُرود
۳۱ { شریف پڑھنے کی بدعت ۹۱
میں مصر میں جاری ہوئی ۔

ایک جاہل صوفی اور ظالم حاکم
۳۳ { کی وجہ سے یہ رائج ہوئی ۔

آنحضرت صلی اللہ علیہ وسلم اور خلفائے راشدینؓ
۳۴ { کے زمانہ میں یہ نہ تھی ، امام شرفانیؒ

سلطان صلاح الدینؒ نے رافضیوں کی
۳۶ { بدعت کو قانوناً منظم کر کے اسکو جاری کیا

لیکن حدیث میں خلفائے راشدینؓ
۳۶ { کو سنت کو لازم پکڑنے کا حکم
آیا ہے نہ کہ سلطان عادل کی

اس کے بدعت ہونے پر ۳۷ {
امام ابن حجر مکیؒ کا حوالہ

یہ کارروائی بلا دلیل ، اور اس سے منع کرنا چاہیے ۴۰
شرعیہ کے مطلق احکام میں قید لگانا درست نہیں ۴۱

ذکر آہستہ بہتر ہے ، حدیث شریف ۴۲
امام سخاویؒ نے اذان سے قبل بلند آواز

۴۳ { سے دُرود شریف پڑھنے پر اختلاف علماء ذکر کیا ،
امام سخاویؒ وغیرہ کا اس کو بدعت

۴۵ { حسنہ کہنا بلا دلیل ہے
اہل سنت و الجماعہ کی تعریف حافظ ابن کثیرؒ

فرقہ ناجیہ کون ہے ، حضرت شاہ ولی اللہ صاحبؒ ۴۷
فرقہ غیر ناجیہ کون ہے ؟ ۴۸

پیش لفظ

(طبع سوم)

نَحْمَدُكَ وَنُصَلِّي عَلَى رَسُولِكَ الْكَرِيمِ

اَمَّا بَعْدُ :-

جوں جوں زمانہ آنحضرت صلی اللہ علیہ وآلہ وسلم اور قرون مشہود لہا
 بالآخر سے دور ہوتا جا رہا ہے ، دُوں دُوں امورِ دین اور مُنتِ میں
 رخنے پڑتے جا رہے ہیں ۔ ہر گروہ اور ہر شخص اپنے من مانے
 نظریات و افکار کو خالص دین بنانے پر تکا ہوا ہے ، اور تمام
 نفسانی خواہشات اور طبعی میلانات کو ایڑی چوٹی کا زور لگا کر
 دین اور مُنتِ ثابت کرنے کا ادھار کھائے بیٹھا ہے اِلَا اَمَنُ
 شَاءَ اللہ اور ایسی ایسی باتیں دین اور کارِ ثواب قرار دی جا رہی

ہیں کہ سلف صالحینؑ کے دہم و گمان میں بھی وہ نہ ہونگی حالانکہ
 دین صرف وہی ہے جو ان حضرات سے ثابت ہوا ہے اور انہی کے
 دامن تحقیق سے وابستہ رہنے میں نجات منحصر ہے۔ آنحضرت صلی اللہ
 علیہ وآلہ وسلم نے جس طرح شرک و بدعت کی تردید فرمائی ہے، اتنی
 تردید کسی اور چیز کی نہیں فرمائی اور تمام بدعات اور مخترعات
 سے باز رہنے کی سختی سے تاکید فرمائی ہے اور خصوصاً وہ بدعات
 جو قیامت کے قریب رونما ہوں گی۔

حضرت ابو ہریرہؓ سے روایت ہے کہ آنحضرت صلی اللہ علیہ
 وآلہ وسلم نے ارشاد فرمایا کہ :-

يَكُونُ فِي آخِرِ الزَّمَانِ كَجَالُوتَ
 كَذَّابُونَ يَأْتُونَكُم مِّنَ الْحَادِيثِ
 بِمَا لَمْ تَسْمَعُوا نَقْلًا وَلَا آبَاءَكُمْ
 فَأَيَّاكُمْ وَإِيَّاهُمْ لَا يَضِلُّونَكُمْ
 وَلَا يَفْتَنُونَكُمْ (مسلم جلد ۱ ص ۲۸)
 آخر زمان میں کچھ ایسے جال اور
 کذاب ہوں گے جو تمہارے سامنے
 ایسی حدیثیں اور باتیں پیش کریں گے
 جو نہ تو تم نے سنی ہوں گی اور نہ
 تمہارے آبا و اجداد نے۔ پس
 تم ان سے بچو اور ان کو اپنے قریب
 نہ آنے دو تاکہ وہ تمہیں نہ تو گمراہ کر
 سکیں اور نہ فتنے میں ڈال سکیں۔

اور اُن کی ایک روایت میں ہے :-

يَا تَوَكَّمْ بِبِدْعٍ مِنَ الْحَدِيثِ کہ تمھارے پاس وہ گھڑ گھڑ کر حدیث پیش
الْحَدِيثِ (الْبِدْعُ وَالنَّهْيُ عَنْهَا) کریں گے یا بدعات کا وجود حدیث
سے ثابت کریں گے۔

اہل بدعت کے جتنے فرقے ہیں وہ اپنے سرعوم انفسال کی
بنیاد ایسی بے سرو پا احادیث پر رکھتے ہیں جن کا مستبر کتب
حدیث میں کوئی وجود نہیں اور اگر کہیں ہے بھی تو محدثین نے
ان کو ضعیف اور معلول قرار دیا ہوتا ہے اور اہل بدعت
ایسی ایسی بدعات آئے دن نکالتے رہتے ہیں کہ پہلے ان سے
کوئی شناسا نہ تھا اور جیسے جیسے قیامت نزدیک آتی رہے گی،
نئی نئی بدعات جنم لیتی رہیں گی اور سنت مظلومہ اٹھتی چلی
جائے گی۔ فوا اسفاً۔

حضرت عبداللہ بن عباسؓ فرماتے ہیں کہ :-

| | |
|---|---------------------------------------|
| ما يَأْتِي عَلَى النَّاسِ مِنْ عَمَلٍ إِلَّا | جو نیا سال لوگوں پر آئے گا اس میں |
| أَحَدُ ثَوَافِيهِ يَدْعُوهُ وَأَمَّا ثَوَافِيهِ | وہ کوئی نہ کوئی نئی بدعت گھڑیں گے اور |
| سُنَّتُهُ حَتَّى تَقْبَلَ الْبِدْعَ وَتَمُوتَ | سنت کو مٹا دیں گے حتیٰ کہ بدعتیں زندہ |
| السُّنَنُ (الْبِدْعُ وَالنَّهْيُ عَنْهَا) ۳ | کی جائیں گی اور سنتیں مٹ جائیں گی۔ |

للإمام محمد بن وصاح القرطبي الأندلسي رحم

المتوفى سنة ٥٨٠ طبع مصر

یہ حدیث اگرچہ موقوف ہے لیکن حکماً مرفوع ہے۔ اور یہ ہو
کچھ فرمایا بالکل سجا ہے۔

حضرت عبد اللہ بن مسعودؓ سے روایت ہے۔ وہ فرماتے ہیں کہ :-

كيف انتم اذا البستكم فتنة يربو
فيها الصغير ويهرم فيها الكبير
وتخذ سنن يجرى عليها فاذا غيّر
منها شئ قيل غيّرت السنة
قيل مثي ذلك يا ابا عبد الرحمن
فقال اذا اكثر قراؤكم وقل
فقهاءكم وكثر اموالكم وقل
امناءكم والتمست الدنيا بعمل
الآخرة وتفقّه لغير الدين
(البدع والنهي عنها ص ۸۹)

تمھاری کیا حالت ہوگی جبکہ تم پر
فتنہ چھا جائے گا۔ اس فتنہ میں بچے
بڑے ہوں گے اور عمر رسیدہ بوڑھے ہو
جائیں گے اور اپنی طرف سے ایک
سُنّت گھڑی جائیگی جس پر عمل ہوتا
ہے گا۔ جب اس کو بدلنے کی کوشش
ہوگی تو کہا جائیگا، ہائے سُنّت بدل دی
دریافت کی گئی اے ابو عبید الرحمنؓ یہ
کب ہوگا؟ فرمایا کہ جب تمھارے
قاری زیادہ ہو جائیں گے اور فقیہ کم
ہوں گے اور مال زیادہ ہوگا اور امین
کم ہوں گے اور آخرت کے عمل کے بدلہ

میں دُنیا طلب کی جائیگی اور دین کا علم
محض دنیا کمانے کا ذریعہ بن جائے گا۔
(یاد دین کے علاوہ اور فنون میں مہارت
پیدا کی جائے گی)۔

اور ایک روایت میں آتا ہے کہ :-

يَكُونُ فِي آخِرِ الزَّمَانِ عِبَادٌ جُرَّاهُ
وَقُرَّاءُ فُسْقَةٍ (حل رک۔ صحیح)

(الجامع الصغير جلد ۲ ص ۲۰۶ طبع مصر)

ظاہر بات ہے کہ جب عبادت کا شوق ہوگا اور علم نہ ہوگا، تو
من مانی عبادات تراشیں گے اور بدعات گھڑیں گے۔
حضرت ابن مسعودؓ کی روایت حکماً مرفوع ہے اور اس میں
بدعت کے بعض اسباب کا خوب نقشہ کھینچا گیا ہے۔ حضرت
معاذ بن جبلؓ سے روایت ہے۔ وہ فرماتے ہیں کہ :-

يَكُونُ فِتْنَةٌ يَخْتَرِفُهَا السَّالُّوْنَ
يَفْتَحُ فِيهَا الْقُرْآنَ حَتَّى يَقْرَأَ
الْمُؤْمِنُ وَالْمُنَافِقُ وَالرَّجُلُ وَ
الْمَرْأَةُ وَالصَّغِيرُ وَالْكَبِيرُ فَيَقْرَأُ
أَيْسَافَتَةً بَرَّأَ هُوَ كَمَا جَسَ فِيهِ مَالٌ زَبَدٌ
هُوَ جَائِعٌ كَمَا أَوْدَ قُرْآنُ اسْمِ كَهْلٍ كَمَا
رُطَّاهُ جَلْبَتٌ كَمَا يَهَابُ تَكْ كَمَا مَوْتٌ وَ
مُنَافِقٌ أَوْ عَوْرَتٌ وَ مَرْدٌ أَوْ

الرجل سراً فلا يتبع فيقول ما
 اتبع فوالله لا قرآنه علانية
 فيقرأه علانية فلا يتبع فيتخذ
 مسجداً أو يستدع كلاماً ليس من
 كتاب الله ولا من سنة رسول
 الله صلى الله عليه وسلم فأيأكم
 وإياكم فانها بدعة ضلالة
 فأيأكم وإياكم فانها بدعة
 ضلالة فأيأكم وإياكم فانها
 بدعة ضلالة ثلاثاً

(البدع والنهي عنها ص ۲۶)

چھوٹے اور بڑے تقریباً بھی قرآن
 پڑھیں گے۔ سو ان میں ایک شخص
 آہستہ قرآن پڑھے گا تو اس کی پیروی
 نہیں کی جائے گی تو وہ کہے گا کہ
 کیوں میری بات نہیں مانی جاتی
 بخدا میں بلند آواز سے قرآن پڑھوں
 گا تو وہ چلا چلا کر قرآن پڑھے گا۔ پھر
 بھی لوگ اس کی طرف مائل نہ
 ہوں گے تو وہ الگ مسجد بنائے
 گا۔ اور ایسی ایسی بدعت کی باتیں
 ایجاد کرے گا کہ قرآن و سنت میں
 نہ ہوں گی تو تم اس سے بچو۔ اور
 اس کو اپنے نزدیک نہ آنے دو کیونکہ
 اس کی یہ کارروائی بدعتِ ضلالہ
 ہوگی۔ تین مرتبہ یہ الفاظ فرمائے۔

اور یہ روایت ان سے ان الفاظ سے بھی مروی ہے :-

فيوشك ان يقول قائل ما
 قريب هو كما کہنے والا کہے گا کہ

للناس لا يتبعوني وقد قرأت
القرآن ما هم بمتبعي حتى
ابتدع لهم غيره فاياكم وما
ابتدع فان ما ابتدع ضلالة
(ابوداؤد جلد ۲ صفحہ ۲۷۶)

لوگ میری طرف مائل نہیں ہوتے
حالانکہ میں بھی قرآن پڑھتا ہوں؟
کیوں یہ لوگ میری پیروی نہیں کرتے؟
یہاں تک کہ وہ ان کے لئے بدعت
گھڑے گا۔ تاکہ لوگ اس کی طرف
مائل ہوں۔ سو تم اس کی بدعت
سے بچنا۔ کیوں کہ اس کی کالہروانی
نرمی بدعتِ ضلالہ ہوگی۔

الغرض بدعت اور بدعتی سے بچنے کی اشد تاکید آنحضرت
صلی اللہ علیہ وآلہ وسلم اور صحابہ کرامؓ سے ثابت ہے اور بدعت
کی ایسی نحوست پڑتی ہے کہ دنیا میں توبہ کی توفیق نصیب نہیں
ہوتی اور آخرت میں آنحضرت صلی اللہ علیہ وآلہ وسلم کی شفاعت
سے محرومی ہوتی ہے (العیاذ باللہ) چنانچہ حضرت انسؓ سے
روایت ہے۔ وہ فرماتے ہیں کہ آنحضرت صلی اللہ علیہ وآلہ وسلم
نے ارشاد فرمایا کہ :-

ان الله يحجز التوبة عن كل
صاحب بدعة (البدع والنہی
بیشک اللہ تعالیٰ نے ہر بدعتی پر
توبہ کا دروازہ بند کر دیا ہے۔

عنها ۵۵ وجمع الزوائد جلد ۱۸۹

ایک تو بدعت کی نحوست سے دل کی بصیرت اور نیکی کی استعداد مفقود ہو جاتی ہے اور دوسرے جب بدعتی بدعت کو دین اور کارِ ثواب سمجھے گا تو توبہ کیوں کرے گا؟

حضرت بکر بن عبد اللہ المزنی رح سے روایت ہے کہ :-
 ان النبي صلى الله عليه وسلم ان حضرت صلی اللہ علیہ وآلہ وسلم
 قال حلت شفاعتي لامتي الا نے فرمایا کہ میری شفاعت میری
 صاحب بدعة (البدع والنهي عنها) رح ساری اُمت کے لئے ثابت ہوگی،
 مگر بدعتی کے لئے نہیں ہوگی۔

صحیح احادیث سے ثابت ہے کہ کبیرہ گناہ کے مرتکب کے لئے تو آپ کی شفاعت ہوگی لیکن بدعتی کے لئے نہیں ہوگی۔
 اس سے معلوم ہوا کہ شریعت میں بدعت کبیرہ گناہ سے بھی بدتر ہے ، اللہ تعالیٰ سب مسلمانوں کو تمام گناہوں سے اور خصوصاً شرک و بدعت سے محفوظ رکھے۔ بدعات تو بہت ہیں لیکن چند سالوں میں پاکستان میں جو بدعت وبا کی طرح پھیل گئی ہے وہ مسجدوں میں لاؤڈ سپیکر کے ذریعہ ، اذانوں سے قبل اور بعد چلا چلا کر درود شریف پڑھنے اور منازوں کے بعد

بہر سے دُعا کرنے کی بدعت ہے، جس کے بدعت ہونے میں کوئی شبہ نہیں۔ علامہ ابو اسحاق ابراہیم بن موسیٰ الشاطبی الغرناطی رحمۃ اللہ علیہ المتوفی ۷۹۸ھ لکھتے ہیں کہ :-

لو كان الاجتماع للدعاء اثر الصلوة
 جهراً للحاضرين من باب البر
 والتقوى لكان اول سابق اليه
 الكنه لم يفعله اصلاً ولا احد
 بعده حتى حدث ما حدث اه
 (الاعتصام جلد ۳ ص ۳۰۲ طبع مصر)

اگر نماز کے بعد اجتماعی صورت میں بلند آواز سے دُعا کرنا نیکی اور تقویٰ کے باب سے ہوتا، تو آنحضرت صلی اللہ علیہ وآلہ وسلم اس کو سب سے پہلے کرتے لیکن آپ نے ہرگز یہ کارروائی نہیں کی اور نہ آپ کے بعد (خیر القرون ہیں) کسی نے کی ہے، یہاں تک کہ اب یہ بدعت ظہور پذیر ہوئی ہے۔

اور دوسرے مقام پر لکھتے ہیں کہ :-

واما ارتفاع الاصوات في
 المساجد فثابت عن بدعة
 الجدل في الدين اه
 (الاعتصام جلد ۳ ص ۳۰۲)

بہر حال مسجدوں میں چلاچلا کر آوازیں بلند کرنا تو یہ محض دین کے نام پر جھگڑے اور تعصب کے لئے ایجاد کیا گیا ہے۔

اہل بدعت حضرات کی طرف سے مسجدوں میں بلند آواز سے درود شریف پڑھنے اور جہر سے ذکر کرنے کے بارے میں ایک اشتہار شائع ہوا تھا جو گوجرانوالہ کے ایک خطیب صاحب نے شائع کیا تھا، اس کا نہایت محقق خالص علمی اور ٹھوس جواب ہمارے محترم دوست حضرت مولانا حافظ محمد سعید صاحب ارشد گجراتی کی کوشش اور سعی سے ایک بڑے اشتہار کی شکل میں طبع ہوا تھا، لیکن اس کا مواد زیادہ تھا۔ ہر آدمی اس کو آسانی سے نہیں پڑھ سکتا تھا۔ پھر اس کا خط اور کاغذ بھی معیاری نہ تھا۔ اب انجمن اسلامیہ لکھنؤ اس کو کتابی شکل میں طبع کر رہی ہے تاکہ عوام کو اس سے پورا فائدہ ہو سکے۔ اللہ تعالیٰ ان کو جزائے خیر عطا فرمائے، آمین۔

فاضل مرتب سے بعض حوالوں میں اغلاط صادر ہوئے تھے اب حتی الوسع ان کی اصلاح کر دی گئی ہے۔ تاہم اکثر انسان خطا سے معصوم نہیں ہیں علمی رنگ میں اغلاط کی نشان دہی کرنے والے دوستوں کا شکریہ ادا کیا جائے گا (انشاء اللہ العزیز) اور غل غبار چھاننے والوں کا اس جہان میں کوئی علاج ہی نہیں، اس کا پتہ مرنے کے بعد چلے گا۔ انشاء اللہ وصلى الله على محمد وعلى آله واصحابه وسلم۔

شعبان ۱۴۸۸ھ
ذوہر ۱۹۶۸ھ

احقر الناس :- ابوالزہد محمد رفیع خطیب جامع لکھنؤ
صدر مدرس مدرسہ نصرۃ العلوم - گوجرانوالہ۔

بِسْمِ اللّٰهِ الرَّحْمٰنِ الرَّحِیْمِ
نَحْمَدُہٗ وَنُصَلِّیْ عَلٰی رَسُوْلِهِ الْکَرِیْمِ
اِذَا بَعْدَہٗ۔

جملہ اہل اسلام کے نزدیک یہ ایک طے شدہ حقیقت ہے کہ اللہ تعالیٰ کا ذکر اس کی یاد اور اسی ہی سے اپنی تمام ضروریات مانگنا اور طلب کرنا نہ صرف یہ کہ اس کی محبت اور تقرب اور تعظیم کا ذریعہ ہے بلکہ ایک بہت بڑی عبادت بلکہ عبادت کا بخود ہے۔ قرآن کریم اور حدیث شریف میں ذکر اور دعا کی بہت بڑی فضیلت آئی ہے اور حضرات صحابہ کرام رضی اللہ تعالیٰ عنہم سے لے کر یہ نظریہ آج تک چلا آ رہا ہے اور امتِ مہمومہ کے علماء حقانی شیوخ ربانی اور اہل اسلام ہمہ تن ذکر الہی میں مصروف چلے آ رہے ہیں اور اب بھی بفضلہ تعالیٰ اس کے ذکر اور دعا کو دینی اور دُنیوی کامیابیوں کا راز سمجھا جاتا ہے۔ کوئی مُسلمان اس میں ذرہ بھرتا مل کرنے کے لئے آمادہ نہیں ہے اور ہر مُسلمان اس کو نجاتِ اُخروی کا ذریعہ سمجھتا ہے اور نصوصِ قطعیہ

کے پیش نظر ایسا سمجھنا بالکل صحیح ہے۔ اللہ تعالیٰ کا ارشاد ہے کہ :-
 يَا أَيُّهَا الَّذِينَ آمَنُوا إِذَا لَقِيتُمْ
 فِئَةً فَاثْبُتُوا وَاذْكُرُوا اللَّهَ
 كَثِيرًا لَّعَلَّكُمْ تُفْلِحُونَ ۝
 (پٹ - سورۃ الانفال رکوع)

اے ایمان والو جب تم (میدان جنگ میں) فوج سے لڑو تو ثابت قدم رہو اور اللہ تعالیٰ کو کثرت سے یاد کرو تاکہ تم کامیاب رہو۔

یعنی تمہاری فلاح اور کامیابی کا سب سے بڑا ماذہی اللہ تعالیٰ کے ذکر اور اس کی یاد میں مضمر ہے اور جس کثرت سے تم اس کو یاد کرو گے تم پر رحمت کے دروازے کھلتے جائیں گے۔

اس آیت کریمہ سے معلوم ہوا کہ کفار کے ساتھ جہاد اور لڑائی کرتے وقت بکثرت اللہ تعالیٰ کو یاد کرنا ایک محبوب عمل ہے لیکن آنحضرت صلی اللہ علیہ وسلم اور آپ کے صحابہ کرام رضی اللہ عنہم لڑائی کے موقع پر آواز بلند کرنے کو پسند نہ فرماتے تھے۔ چنانچہ حضرت ابو موسیٰ الاشعرمی رضی اللہ عنہ فرماتے ہیں کہ :-

ان رسول اللہ صلی اللہ علیہ وآلہ وسلم کان یكوه الصوت عند القتال (مستدرک جلد ۱)
 آنحضرت صلی اللہ علیہ وآلہ وسلم لڑائی کے وقت آواز بلند کرنے کو مکروہ سمجھتے تھے۔

اور حضرت قیس بن عبادہؓ فرماتے ہیں کہ :-

كان اصحاب النبي صلى الله عليه وآله وسلم يكرهون الصوت عند القتال -
آنحضرت صلی اللہ علیہ وسلم کے صحابہ کرامؓ لڑائی کے وقت آواز بلند کرنے کو مکروہ سمجھتے تھے۔

(مسند راجلہ ص ۱۱۱ سکت عنہ)

الحاکم وقال الذہبی هذا اصح

اس سے ثابت ہوا کہ لڑائی کے وقت بکثرت اللہ تعالیٰ کا ذکر ہو کر اہمۃ (نعرۃ تکبیر کا مسئلہ الگ ہے) اور قرآن کریم میں بے شمار مقامات میں ذکر کی فضیلت آئی ہے اور ذکر کرنے والوں کو بشارت اور مژدہ سنایا گیا ہے اور عقلمندوں کی یہ علامت بتائی گئی ہے۔

الَّذِينَ يَدُكَّرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ
کہ وہ ایسے لوگ ہیں جو اللہ تعالیٰ کا ذکر کرتے ہیں کھڑے، بیٹھے اور کروٹ پر لیٹے۔
(آیۃ دہی، العنبران رکوع ۲۰)

یعنی کسی حالت میں بھی وہ یادِ الہی سے غافل نہیں ہوتے، اور ان کا سب سے لذیذ مشغلہ ہی ذکرِ الہی ہوتا ہے اور ان کی زبان ہر وقت اس کے ذکر اور یاد میں سرگرم عمل رہتی ہے۔ احادیث میں ذکرِ اللہ کی ایسی تاکید اور اتنی فضیلت آئی

ہے کہ اس کے بیان کے لئے عمر نوحؑ اور دفر کے دفر درکار ہیں جن محدثین کرامؒ نے ذکر کی فضیلت پر اللہ اور مستقل کتابیں لکھی ہیں ان کا قصہ ہی چھوڑیے۔ صحاح ستہ ہی میں جو حدیثیں آئی ہیں وہ بھی اس قدر زیادہ ہیں کہ ان کے لئے بھی سفینوں کے سفینے درکار ہیں۔ چنانچہ ایک حدیث میں یوں آیا ہے کہ آنحضرت صلی اللہ علیہ وآلہ وسلم نے ارشاد فرمایا :-

مَثَلُ الَّذِي يَذْكُرُ رَبَّهُ
وَالَّذِي لَا يَذْكُرُهُ مَثَلُ
النَّحْيِ وَالْمَيْتِ (متفق علیہ مشکوٰۃ جلد ۱۹)

جو شخص اللہ تعالیٰ کا ذکر کرتا ہے
اس کی مثال زندہ کی ہے اور جو ذکر
نہیں کرتا اس کی مثال مردہ
کی ہے۔

اور ایک حدیث میں یوں آتا ہے :- آنحضرت صلی اللہ علیہ و
آلہ وسلم سے سوال کیا گیا :-
أَيُّ الْعِبَادِ أَفْضَلُ وَارْفَعُ دَرَجَةً
يَوْمَ الْقِيَمَةِ قَالَ الذَّاكِرُونَ
اللَّهُ كَثِيرًا وَالذَّاكِرَاتُ
(الحديث) سند احمد و ترمذی مشکوٰۃ جلد ۱۹

کہ قیامت کے دن بندوں میں
کس کی فضیلت زیادہ اور کس کا
درجہ بلند ہوگا؟ تو آپ نے فرمایا کہ
جو مرد اور عورتیں اللہ تعالیٰ کو
زیادہ یاد کرتے ہیں۔

اور ایک حدیث میں اس طرح وارد ہوا ہے۔ آنحضرت
ﷺ اللہ علیہ وآلہ وسلم سے دریافت کیا گیا :-

أَفْضَلُ الْأَعْمَالِ أَفْضَلُ قَالَ إِنَّ
کے افضل ترین عمل کونسا ہے؟
آپ نے ارشاد فرمایا کہ تم اس
حالت میں دُنیا سے جُدا ہو کہ
تمہاری زبان اللہ تعالیٰ کے
ذکر سے تر ہو۔

مسند احمد و ترمذی، مشکوٰۃ جلد ۱۹

عرضیکہ بکثرت روایات ذکر اور یاد الہی کی فضیلت
میں وارد ہوئی ہیں۔

تعالیٰ :-

جس طرح اللہ تعالیٰ کا ذکر عبادت ہے، اسی طرح
تعالیٰ کرنا اور اللہ تعالیٰ سے مانگنا بھی بڑی عبادت ہے
پہنچہ اللہ تعالیٰ کا ارشاد ہے :-

وَقَالَ رَبُّكُمْ ادْعُونِي أَسْتَجِبْ
اور کہا تمہارے رب نے مجھ کو
پکارو کہ میں تمہاری پکار
کو، بیشک جو لوگ تکبر کرتے ہیں
میری عبادت (پکار) سے وہ غنقریب ال

لَكُمْ إِنَّ الَّذِينَ

يَسْتَكْبِرُونَ عَنْ عِبَادَتِي

سَيَدْخُلُونَ جَهَنَّمَ دَاخِرِينَ

(پ ۲۴-المومن- رکوع ۶۷) ہونگے دوزخ میں ذلیل ہو کر۔

اس سے ثابت ہوا کہ جو لوگ دُعا کرنے اور اللہ تعالیٰ سے مانگنے اور سوال کرنے سے گریز کرتے ہیں تو وہ جہنم کے سزاوار ہیں اس سے بڑھ کر دُعا اور پکار کی اور کیا تاکید ہو سکتی ہے ؟ اور کتب حدیث میں بے شمار حدیثیں دُعا کی حریت پر دلالت کرتی ہیں چنانچہ ایک حدیث میں اس طرح آتا ہے کہ :-
اَلدُّعَاءُ خَيْرُ الْعِبَادَةِ - اللہ تعالیٰ سے دُعا کرنا اور مانگنا

(ترمذی، مشکوٰۃ، جلد ۱ ص ۱۹۴) عبادت کا خلاصہ ہے۔

اور ایک روایت میں آتا ہے کہ :-

لَيْسَ شَيْءٌ اَكْرَمَ عَلَى اللَّهِ مِنْ الدُّعَاءِ (ترمذی، ابن ماجہ، مشکوٰۃ، جلد ۱ ص ۱۹۴) کہ دُعا سے زیادہ پیاری اور محبوب چیز اللہ تعالیٰ کے نزدیک اور کوئی نہیں ہے۔

بلکہ ایک روایت میں یوں آتا ہے کہ :-

مَنْ لَمْ يَسْأَلِ اللَّهَ يَعْزَبْ عَلَيْهِ (ترمذی جلد ۲ ص ۱۴۳) جو شخص اللہ تعالیٰ سے سوال نہیں کرتا اللہ تعالیٰ اس پر ناراض ہوتا ہے۔

اور ایک روایت میں اس طرح آتا ہے کہ :-

مَنْ لَا يَدْعُو اللَّهَ يَعْزَبْ جِو اللہ تعالیٰ سے نہیں مانگتا تو وہ

عَلَيْهِ (مستدرک جلد ۴۹) اس سے ناراض ہوتا ہے۔

کیونکہ خزانے صرف اسی کے پاس ہیں تو جو شخص اس قادر مطلق کے خزانے اور اس کا در چھوڑ کر کہیں اور ٹھوکیں کھاتا پھرتا ہے تو وہ اس سے یقیناً ناراض ہوتا ہے کہ وہ قادر کو چھوڑ کر عاجز کے پیچھے بھاگتا ہے۔

دُرُود شریف :

جس طرح ذکر اور دُعا عبادت ہے اسی طرح دُرُود شریف بھی ایک عمدہ ترین عبادت ہے۔ قرآن کریم میں اللہ تعالیٰ ارشاد فرماتے ہیں :-

إِنَّ اللَّهَ وَمَلَائِكَتَهُ يُصَلُّونَ
عَلَى النَّبِيِّ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا
(۲۲۔ الاحزاب۔ رکوع ۷)۔

بیشک اللہ تعالیٰ اور اس کے فرشتے
صلوٰۃ بھیجتے ہیں رسول پر،
(پس) اے مومنو! تم بھی صلوٰۃ
بھیجو اس پر اور سلام بھیجو،
سلام کہہ کر۔

صلوٰۃ کی اضافت جب اللہ تعالیٰ کی طرف ہوتی ہے
تو اس سے مُراد رحمت ہوتی ہے اور جب فرشتوں کی طرف
اضافت ہوتی ہے تو اس سے مُراد دُعا و رحمت ہے۔ اسی

طرح مومنوں کی طرف بھی صلوٰۃ کی اضافت طلبِ رحمت کے معنی میں ہے یعنی خداوند تعالیٰ رحمت بھیجتا ہے اور آپ کی ثنا اور اعزاز و اکرام کرتا ہے اور فرشتے بھی طلبِ رحمت کی دُعا کرتے ہیں سو تم بھی آپ کے لئے اللہ تعالیٰ سے رحمت کے نزول کی دُعا کرو اور حدیث شریف میں درود شریف کی جو شان اور درجہ بیان ہوا ہے وہ احصاء و شمار سے باہر ہے اپنا پنچہ ایک حدیث میں آتا ہے کہ :-

مَنْ صَلَّى عَلَىٰ وَاحِدَةٍ صَلَّيَ
اللَّهُ عَلَيْهِ عَشْرًا (مسلم جلد ۱
مشکوٰۃ جلد ۱ ص ۱۸۷)
جس نے مجھ پر ایک دفعہ درود
شریف پڑھا تو اللہ تعالیٰ کی دس
رحمتیں اس پر نازل ہوتی ہیں۔

اور ایک حدیث میں اس طرح وارد ہوا ہے کہ :-
مَنْ صَلَّى عَلَىٰ صَلَوةٍ صَلَّيَ
اللَّهُ عَلَيْهِ عَشْرًا صَلَوَاتٍ
وَحَرَكَاتٍ عَشْرًا خَطِيئَاتٍ
(مسند ابی جلد ۱ ص ۱۸۷ صحیح)
جس نے مجھ پر ایک مرتبہ درود شریف
پڑھا تو اللہ تعالیٰ کی دس رحمتیں
اس پر نازل ہوتی ہیں اور اس کے
دس گناہ معاف ہوتے ہیں۔

اور ایک حدیث شریف میں اس طرح آتا ہے کہ :-
مَنْ جَلَسَ قَوْمٌ يَذْكُرُونَ اللَّهَ
جو قوم اللہ تعالیٰ کے ذکر کے لئے

لَمْ يُصَلُّوا عَلَى نَبِيِّهِمْ صَلَّى
اللَّهُ عَلَيْهِ وَآلِهِ وَسَلَّمَ إِلَّا كَانَ
ذَلِكَ الْمَجْلِسُ عَلَيْهِمْ تَرَةً

الحديث مستدرک جلد ۵۵

صحیح و مشکوٰۃ جلد ۱۹۱

ہمیشہ ہو اور اس نے آنحضرت صلی اللہ
علیہ وآلہ وسلم پر درود شریف نہ پڑھا
ہو تو وہ مجلس اس کے لئے باعث
وبال ہوگی۔

الغرض درود شریف کی بڑی ہی تاکید اور فضیلت آئی ہے
کیا ہی خوش نصیب ہیں وہ لوگ جو ذکر اللہ اور درود شریف
کے پاک الفاظ سے ہر وقت اپنی زبانوں کو تر رکھتے ہیں اور
تقرب خداوندی کے زینوں پر دم بدم چڑھتے رہتے ہیں۔
ذکر کا طریقہ۔

قرآن کریم صحیح احادیث اور جمہور اُمت کے متفقہ فیصلہ
سے یہ ثابت ہے کہ ذکر اہستہ، عاجزی اور انکساری کے ساتھ
کرنا چاہیے۔ چنانچہ اللہ تعالیٰ کا ارشاد ہے کہ :-

وَادْكُرْ رَبَّكَ فِي نَفْسِكَ
تَضَرُّعًا وَخِيفَةً وَدُورًا كَعَمَلٍ
مِّنَ الْقَوْلِ بِالْغُدُوِّ وَالْآصَالِ
وَلَا تَكُن مِّنَ الْغَافِلِينَ

اور ذکر کر اپنے رب کا اپنے دل
میں گڑگڑاتا ہوا اور ڈرتا ہوا اور
ایسی آواز سے جو پکار کر بولنے
سے کم ہو صبح کے وقت اور شام

(پ۔ الاعراف - رکوع ۲۴)

کے وقت اور نہ ہو غافلوں میں سے۔

اس آیت کریمہ سے روزِ روشن کی طرح یہ معلوم ہوا کہ ذکرِ دل میں کرنا چاہیے اور جہر کے ساتھ ذکر کو رب العزت نے پسند نہیں فرمایا الا یہ کہ خود شریعت سے کسی خاص موقع پر ثابت ہو اور حدیث شریف میں آتا ہے کہ آنحضرت صلی اللہ علیہ وآلہ وسلم کے صحابہ کرامؓ نے ایک موقع پر بلند آواز سے ذکر کیا تو آپ نے ان کو اس سے منع کیا اور یہ ارشاد فرمایا کہ :-

أَيُّهَا النَّاسُ ارْجِعُوا عَلَىٰ أَنْفُسِكُمْ
لَيْسَ تَدْعُونَ أَصَمًّا وَلَا
غَائِبًا إِنَّكُمْ تَدْعُونَ سَمِيعًا
قَرِيبًا وَهُوَ مَعَكُمْ

اے لوگو! اپنی جان پر نرمی کرو تم
اس ذات کو تو نہیں پکار رہے
ہو جو بھری اور غائب ہو (بلکہ) تم
تو سمیع اور بصیر کو پکار رہے ہو جو
تمہارے ساتھ ہے۔

(بخاری جلد ۲۰، مسلم جلد ۲ ص ۲۴۶)

(واللفظ لہ)

یہ حدیث بھی اس امر کی دلیل ہے کہ ذکر بالجہر کو آنحضرت صلی اللہ علیہ وآلہ وسلم نے پسند نہیں فرمایا۔ امام نوویؒ اس حدیث کی شرح میں لکھتے ہیں کہ :-

ففيه التدب الى خفض الصوت بالذكر اذا لم تدع

حاجۃ الی رفعہ ۔

(شرح مسلم جلد ۲ ص ۳۲۲)

یہ حدیث اس امر پر دلالت کرتی ہے کہ جب بلند آواز کے ساتھ ذکر کرنے کا کوئی داعیہ پیش نہ آئے تو آہستہ ذکر کرنا ہی بہتر ہے ۔ اور چاروں امام (حضرت امام ابو حنیفہؒ ، حضرت امام مالکؒ ، حضرت امام شافعیؒ اور حضرت امام احمد بن حنبلؒ) اور ان کے متبعین اس بات پر متفق ہیں کہ ذکر آہستہ ہی بہتر ہے ۔ چنانچہ حافظ ابن کثیرؒ وغیرہ نے تصریح کی ہے کہ :-

وقال ابن بطال المذاهب الاربعة على عدم استحبابه (البدایہ والنہایہ جلد ۲ ص ۲۷۷ و هامش بخاری جلد ۱ ص ۱۱) امام ابن بطالؒ نے فرمایا کہ چاروں مذاہب اس پر متفق ہیں کہ جہر سے ذکر کرنا مستحب نہیں ہے ۔ یہ حوالہ بالکل واضح ہے اور حافظ ابن حجرؒ لکھتے ہیں :-

والمختار ان الامام والمأموم يخفيان الذكر اذا احتجبه الى التعليم (فتح الباری جلد ۹ ص ۲۵۹) کہ مختار امر صرف یہی ہے کہ امام اور مقتدی دونوں آہستہ ذکر کریں ہاں مگر جب کہ تعلیم کی ضرورت پیش آئے تو جہد بات ہے ۔

اور امام ابو حنیفہؒ ذکر کے متعلق ضابطہ بیان کرتے ہوئے

فرماتے ہیں کہ :-

ولابی حنیفة ان رفع الصوت
بالذكر بدعة مخالف للامر
فی قوله تعالى اَدْعُوا رَبَّكُمْ
تَضَرُّعًا وَخَفِیَّةً اِنَّهُ لَا
یُحِبُّ الْمُعْتَدِیْنَ ۝ اِلَّا مَا خَصَّ
بالاجماع (کیبری ص ۵۶۶)

کہ بلند آواز کے ساتھ ذکر کرنا بدعت
ہے اور اللہ تعالیٰ کے اس قول
کے مخالف ہے کہ تم اپنے رب
کو عاجزی سے اور آہستہ پکارو
بے شک وہ تجاوز کرنے
والوں کو پسند نہیں کرتا۔ ہاں
البتہ وہ ذکر جس کا جہر اجماع
سے ثابت ہو۔

اور قاضی ثناء اللہ صاحب الحنفی ۷ لکھتے ہیں کہ :-

ثم اجمع العلماء علی ان الذکر
سرًا هو الافضل والیحمر
بالذكر بدعة الا فی مواضع
مخصوصة مست الحاجة
فیها الی الحمر بہ کالاذان
والاقامة وتکبیرات
التشریق وتکبیرات

تمام علماء کا اس بات پر اتفاق
ہے کہ آہستہ ذکر کرنا ہی بہتر ہے
اور بلند آواز سے ذکر کرنا بدعت
ہے مگر ان مقامات پر جہاں جہر
کی (شرعی) ضرورت پیش
آئے مثلاً اذان اور اقامت اور
ایام تشریق (یعنی بڑی عید کے

الانتقالات فی الصلوة للامام
والتسبیح للمقتدی اذ اناب
نائبة والتبلیة فی الحج ونحو
ذلك (تفسیر مظہری جلد ۳ ص ۳۴۴)

دنوں کی تکبیریں) اور امام کے
لئے نماز میں رکوع اور سجود وغیرہ
کی طرف انتقال کی تکبیریں یا امام
بھول جائے تو مقتدی کو سبحان اللہ
کہنا یا حج کے موقع پر لٹیک کو بلند
آواز سے پڑھنا وغیرہ۔

اور حدیث شریف میں قیامت کی نشانیوں میں سے ایک
نشانی یہ بھی آنحضرت صلی اللہ علیہ وآلہ وسلم نے ارشاد فرمائی
ہے کہ :-

وظہرت الاصوات فی
المساجد (ترمذی، مشکوٰۃ
جلد ۲ ص ۲۷۷)

مسجدوں میں آوازیں بلند اور
ظاہر ہوں گی۔

اس حدیث کی شرح میں حضرت ملا علی بن القاریؒ لکھتے ہیں کہ :-
وقد نص بعض علمائنا بان
رفع الصوت فی المسجد ولو
بالذکر حرام (مرقات جلد ۵ ص ۱۷۷)

ہمارے بعض علماء نے صراحت
کے ساتھ بیان کیا ہے کہ مسجد
میں آواز بلند کرنا اگرچہ ذکر کے
ساتھ ہو، حرام ہے۔

تَعَجُّب اور حیرت ہے کہ اپنے کو حنفی کہلانے والے قرآن و حدیث سے قطع نظر فقہاء احناف کی تصریحات کی بھی خلاف ورزی کرتے ہیں اور نگلے پھاڑ پھاڑ کر مسجدوں کی بے حرمتی کرتے کرتے ہیں اور پھر بھی حنفی بنے ہوئے ہیں اور اس پر ثواب کے اُمیدوار ہیں۔ حضرت ملا علی بن القاریؒ نے حضرات صحابہ کرامؓ کی سادہ اور سُنّت کے مطابق زندگی کا نقشہ کھینچتے ہوئے راقلا تکلفاً کی شرح میں) یہ بھی لکھا ہے کہ :-

ولا يتحلقون للاذکار والصلوات
ترفع الصوت فی المساجد
ولا فی بیوتهم (مرقات)

وہ مسجدوں اور گھروں میں بلند آواز کے ساتھ ذکر اور درود شریف پڑھنے کے لئے کوئی حلقہ نہ قائم کرتے تھے۔

دُعا :-

اگرچہ ذکر اور دُعا کا تال ایک ہی ہے لیکن لفظی فرق کے پیش نظر دُعا کا شرعی طریقہ بھی سُن لیجئے۔ ابھی شہداءِ کریم کے حوالہ سے گزر چکا ہے کہ اپنے رب کو عاجزی سے آمستہ پکارو امام نوویؒ لکھتے ہیں کہ :-

اما الدعاء فیسریہ بلا حلا

اس میں کسی کا کوئی اختلاف نہیں

(شرح مسلم جلد ۱ ص ۳۱۱) کہ دُعا آہستہ کرنی چاہیے۔

اور امام سراج الدین الحنفی رحمہ اور ملا علی نقاریؒ لکھتے ہیں کہ :-
یَسْتَجِبُ فِي الدُّعَاءِ الْإِخْفَاءُ وَ
مَرْفَعُ الصَّوْتِ بِالْإِدْعَاءِ بِدْعَةٌ
(فتاویٰ سراجیہ ص ۲۷ و موصوعہ)
دُعا کا مستحب طریقہ یہ ہے کہ آہستہ
کی جائے اور بلند آواز سے دُعا
کرنا بدعت ہے۔

(کبیر ص ۱)

اور حضرت شاہ ولی اللہ صاحبؒ امام حسن نصریؒ کے
حوالہ سے نقل کرتے ہیں کہ :-
ان رفع الصوت بالدعاء
بدعة (بلاغ المبین ص ۶۷) ہے۔
بلند آواز سے دُعا کرنا بدعت

ان تمام ٹھوس حوالوں سے یہ بات ثابت ہو گئی کہ ذکر
اور دُعا بلند آواز سے بدعت ہے۔

دُرود شریف

عرض کیا جا چکا ہے کہ دُرود شریف کا پڑھنا ایک بہت
بڑی عبادت اور تقربِ خداوندی کا بہترین ذریعہ ہے لیکن اسی
طریق سے جس طرح کہ حضرات صحابہ کرامؓ کے ہاں اور خیر القرون
میں پڑھا جاتا تھا نہ تو دُرود شریف کے حلقے باندھے جاتے

تھے اور نہ بند آواز سے پڑھا جاتا تھا جیسا کہ مرقاۃ کے حوالہ سے گزر چکا ہے اور فقہ حنفی کی مستند کتاب میں ذکر بالجہر کے بارے میں لکھا ہے :-

عن فتاوی القاضی انہ حرام
لما صح عن ابن مسعود انہ اخرج
جماعة من المسجد يهللون
ويصلون على النبي صلى الله
عليه وسلم جهراً وقال لهم
ما اراکم الامتدعین۔
(شامی جلد ۵ ص ۵۷)

قاضی صاحب کے فتاویٰ میں ہے
کہ ذکر بالجہر حرام ہے کیونکہ صحیح
سند کے ساتھ حضرت ابن مسعود
سے ثابت ہے کہ انھوں نے
ایک جماعت کو مسجد سے اسلئے
نکال دیا تھا کہ وہ بلند آواز سے
لا الہ اور درود شریف پڑھتی تھیں
اور فرمایا کہ میں تو تمہیں بدعتی
ہی سمجھتا ہوں۔

دیکھئے کہ جلیل القدر صحابی نے جو کوفہ کے گورنر تھے بلند
آواز سے ذکر کرنے والوں اور بلند آواز سے درود شریف
پڑھنے والوں کو مسجد سے نکال دیا تھا اور فرمایا کہ تم بدعتی ہو۔ اگر
اس فعل کی کچھ بھی گنجائش ہوتی تو موصوف ایسا کبھی نہ کرتے حیرت
ہے کہ اس وقت پڑھنے والے بھی ہوتے تھے۔ درود شریف بھی

تھا۔ آنحضرت صلی اللہ علیہ وآلہ وسلم کے ساتھ عشق و محبت بھی بدرجہ اتم تھی مگر کئے بچاؤ بچاؤ کر درود شریف پڑھنے کا نہ صرف یہ کہ تصور ہی نہ تھا بلکہ وہ اس کو بدعت اور پڑھنے والوں کو بدعتی سمجھتے تھے اور مسجدوں سے نکال دیا کرتے تھے۔ جب اس وقت بلند آواز کے ساتھ درود شریف پڑھنا کا یہ ثواب نہ تھا تو آج کیوں یہ کارِ ثواب ہو گیا ہے؟ کیا اہل بدعت پر کوئی وحی نازل ہوئی ہے؟ (معاذ اللہ)

آنحضرت صلی اللہ علیہ وآلہ وسلم کا ارشاد تو یہ ہے کہ نجات صرف اس فرقہ کو ہوگی جو ماننا علیہ و اصحابی (بس طریقہ پر میں اور میرے صحابہ کرام ہیں) پر گامزن ہوگا۔ اہل بدعت سوچ لیں کہ وہ کس راستہ پر چل رہے ہیں۔ سچ ہے کہ

کیں راہ کہ تو میری بُرکتان است

اذان کے بعد بلند آواز کے ساتھ درود شریف پڑھنے کی بدعت یہ ایک بین حقیقت ہے کہ اذان سے قبل یا اذان کے بعد بلند آواز سے درود شریف پڑھنے کا رواج نہ تو آنحضرت صلی اللہ علیہ وآلہ وسلم کے عہدِ مبارک میں تھا اور نہ خلفاء

راشدینؓ اور صحابہ کرامؓ کے دور میں تھا اور نہ خیر القرون میں کوئی شخص اس بدعت سے واقف تھا اور نہ ائمہ اربعہؓ میں سے کسی بزرگ نے یہ کارروائی کی اور نہ اس کا فتویٰ دیا، بلکہ تقریباً سات سو نوے ہجری تک کسی بھی مقام پر یہ بدعت رائج نہ تھی۔ اس بدعت کی ابتدا کب ہوئی اور کس نے کی؟ اس میں قدرے اختلاف ہے لیکن قدر مشترک یہ ہے کہ اس کی ابتدا مصر میں ۱۹۱ھ ہجری میں ہوئی اور اس وقت رافضیوں کی حکومت تھی۔ چنانچہ تاریخ الخلفاء سیوطیؒ ص ۴۹۸، درمختار جلد ۱ ص ۶۷ اور طحاوی علی مرقی الفلاح ص ۱۱۴ میں اس کی تصریح ہے کہ اس کی ایجاد ۱۹۱ھ کو ہوئی اور درمختار میں ۱۸۸ھ لکھا ہے۔

اصل واقعہ یوں پیش آیا کہ ایک جاہل صوفی نے یہ طریقہ خواب میں دیکھا (حالانکہ مدارِ شریعت خوابوں پر مہنیں ہے اور نہ وہ شرعاً حجت ہیں) تو مصر کے ایک ظالم اور راشی حاکم کے سامنے پیش کیا۔ اس نے قانوناً یہ بدعت جاری کر دی۔ چنانچہ علامہ مقرئمیؒ فرماتے ہیں کہ :-

فمضى الى محتسب القاهرة
وهو يومئذ نجم الدين محمد
وه جاہل صوفی قاہرہ کے محتسب کے پاس گیا ہو۔ اس وقت نجم الدین

الطنبیدی وکان شیخاً جاهلاً
سئل السیرۃ فی الحسینۃ
والقضاء متها فتاً علی الدرهم
ولو قاده الی البلاء لا یحتشم
من اخذ البرطیل والرشوة
ولا یراعی فی مؤمن الا ولا
ذمۃ قد جری علی الاثام و
تجسد من اکل الحرام یری
ان العلم ارجاء العذبة ولبس
الحیة ویحسب ان رضا الله
فی ضرب العباد بالدرۃ وولایة
الحسینة وجهالاته شائعة وقیام
افعاله ذائعة۔

بحوالہ الامداء فی مضار الابتداع^{۱۶۱}

محمد الطنبیدی تھا جو ایک جاہل شیخ تھا۔
قضا اور محاسبہ میں بد اخلاق تھا۔
ایک ایک درہم پر جان دیتا تھا
اور کمینگی اور بے حیائی کا پتہ تھا
حرام اور رشوت لینے سے دریغ
نہیں کرتا تھا اور کسی مومن کی
قرابت اور ذمہ کا پاس اس کو
نہ تھا۔ گناہوں پر بڑا سرریس تھا
اور اس کا جسم مال حرام سے پلا
ہوا تھا۔ اس کے نزدیک علم کا
کمال بس دستار و جبة تھا اور یہ
سمجھتا تھا کہ رضا الہی اللہ تعالیٰ کے
بندوں کو کوڑے لگانے اور عہدہ
قضا پر برابر جبار ہنسنے ہے اس
کی جہالتوں کے قصے اور اس کے
گندے افعال کے قصے ملک
میں شہور تھے۔

علامہ طحاوی نے بھی اس کا ذکر کیا ہے کہ یہ
کارروائی محمد طہندی کے حکم سے ہوئی۔
(طحاوی ص ۱۲۰ طبع مصر)

امام عبد الوہاب شمرانی لکھتے ہیں کہ :-

قال شيخنا رضي الله عنه لم
يكن التسليم الذي يفعله المؤذنون
في ايام جيواته صلى الله عليه
وسلم ولا الخلفاء الراشدين
قال كان في ايام الروافض
بمصر ثم عوا التسليم على الخليفة
ووزرائه بعد الاذان الى ان
توفي الحاكم بامر الله وولوا
اخره فسلموا عليها وعلى وزرائها
من النساء فلما تولى الملك العادل
صلاح الدين بن ايوب فابطل
هذه البدع واصر المؤذنين
بالصلوة والتسليم على رسول الله

ہمارے شیخ نے اللہ تعالیٰ ان سے
راضی ہو، یہ فرمایا کہ یہ سلام کہنا جیسا
کہ مؤذن اب کرتے ہیں، آنحضرت
صلی اللہ علیہ وسلم اور حضرات خلفاء
راشدینؓ کے زمانہ میں نہ تھا اور
فرماتے ہیں کہ یہ رافضیوں کے
دور میں مصر میں رائج ہوا کہ انھوں
نے اپنے خلیفہ اور اس کے
وزراء پر اذان کے بعد سلام
کہنا شروع کیا یہاں تک کہ حاکم
بامر اللہ کا انتقال ہو گیا اور لوگوں نے
اُس کی بہن کو اقتدار سونپا تو اس پر
اور اس کی وزراء عورتوں پر مؤذن

عليه وسلم يدل تلك البدعة
واصرهما اهل الاصصا
والقرلى فجزا الله خيرا
اكشف الغم جلد ۱ طبع
سنہ ۱۳۷۵ھ

یہ سلام کرتے رہے جب عادل
بادشاہ صلاح الدین بن ایوب
کے ہاتھ اقتدار آیا تو اس نے
اس بدعت کو ختم کر دیا اور مؤذنین
کو حکم دیا کہ اس بدعت کی جگہ وہ
آنحضرت صلی اللہ علیہ وسلم پر صلوٰۃ
وسلام پڑھا کریں اور شہروں اور
دیہاتوں کے باشندوں کو اس
نے اس کا حکم دیا۔ اللہ تعالیٰ
اُن کو بہتر جزا دے۔

اس سے معلوم ہوا کہ یہ معبود صلوٰۃ و سلام نہ تو آنحضرت
صلی اللہ علیہ وسلم کے عہد مبارک میں تھا اور نہ حضرات خلفاء
راشدینؓ کے دورِ مسعود میں بلکہ اس کی ابتداء مصر میں اس زمانہ
میں ہوئی جب کہ وہاں رافضیوں کا اقتدار تھا۔ انھوں نے ملکہ
مصر اور اس کی دُوراء عورتوں پر سلام کہنا جاری کر دیا۔ جب
عادل بادشاہ سلطان صلاح الدینؒ کا دور شروع ہوا تو انھوں
نے اس بدعت کو ممنوع قرار دے کر اس کے بجائے مصر

کے شہروں اور دیہاتوں میں آنحضرت صلی اللہ علیہ وسلم پر
صلوٰۃ و سلام کا حکم دے دیا۔ اس سے بخوبی اندازہ ہو سکتا ہے کہ
اس بدعت نے مصر میں اس طرح وبا کی شکل اختیار کر لی تھی کہ
اس کو یک قلم ممنوع قرار دینا ملک عادل کے بس میں بھی
نہ تھا۔ یہاں تک کہ انھوں نے غالباً اس قاعدہ کے پیش نظر
اذا ابتلیتم ببلائین فاخترواھونما کہ جب تم دو مصیبتوں میں
مبتلا ہو جاؤ تو ان دونوں میں سے ہلکی کو اختیار کرو۔ آنحضرت
صلی اللہ علیہ وسلم پر صلوٰۃ و سلام کو جاری کیا تاکہ ملک
میں ہیمان پیدا نہ ہو اور نہ خلفشار کی نوبت آئے اور اس طرح
روانض کی جاری کردہ بدعت ضلالہ ختم ہو۔ لیکن سوال یہ ہے
کہ آنحضرت صلی اللہ علیہ وسلم نے تو اُمت کو ملک عادل کی
اتباع کا حکم نہیں دیا۔ بلکہ حکم تو یہ دیا ہے کہ میری اور میرے
خلفاء راشدینؓ کی سنت کو مضبوطی سے پکڑو اور خود اس
عبادت میں اس کی تصریح ہے کہ یہ کارروائی نہ تو آنحضرت
صلی اللہ علیہ وسلم کے وقت ہوئی اور نہ حضرات خلفاء راشدین کے دور
میں، حالانکہ اس وقت اذان بھی ہوتی تھی۔ مسجدیں بھی تھیں پڑھنے
والے بھی ہوتے تھے اور ان میں محبت بھی کمال درجہ

کی ہوتی تھی پھر وہ کون سی نئی مجبوری لاحق ہو گئی کہ اس بدعت پر عمل کرنے کی شرعی ضرورت پیش آ گئی؟ امام ابن حجر المکی رحمہ فرماتے ہیں کہ :-

قد احدث المؤذنون الصلوة والسلام على رسول الله صلى الله عليه وسلم عقب الاذان للفرائض الخمس الا الصبح والجمعة فانهم يقدمون ذلك فيهما على الاذان والا المغرب فانهم لا يفعلونه غالباً لصيق وقتها وكان ابتداء حدوث ذلك في ايام السلطان الناصر صلاح الدين بن ايوب وبامره في مصر واعمالها وسبب ذلك ان الحاكم المختول لما قتل امرت اخته المؤذنين ان يقولوا في حق ولده السلام على الامام الطاهر ثم استقر

بلاشبہ مؤذنوں نے فرضی نمازوں کی اذانوں کے بعد آنحضرت صلی اللہ علیہ وسلم پر صلوة و سلام پڑھنے کی بدعت گھڑی ہے مگر صبح اور جمعہ کی اذان سے پہلے وہ یہ کارروائی کرتے ہیں اور مغرب کے وقت کے تنگ ہونے کی وجہ سے وہ غالباً نہیں پڑھتے اور اس کی ابتدا سلطان ناصر صلاح الدین بن ایوب کے دور میں اور اسکے حکم سے مصر اور اس کے قلمرو میں ہوئی اور اس کی وجہ یہ تھی کہ جب حاکم مختول قتل کر دیا گیا تو اس کی بہن نے مؤذنوں کو

السلام علی الخلقاء بعدہ الی
ان ابطالہ صلاح الدین المذکور
وجعل بدلہ الصلوٰۃ والسلام
علی النبی صلی اللہ علیہ وسلم
فنعم ما فعل فجزاہ اللہ خیرا
ولقد استفتی مشائخنا وغیرہم
فی الصلوٰۃ والسلام علیہ صلی
اللہ علیہ وسلم بعد الاذان
علی کیفیتہ التی یفعلہا المؤذنون
فافتوا بان الاصل سنتہ
والکیفیتہ بدعت وھو ظاہر
کما علم ما قدرتمہ من الاحادیث
(الفتاویٰ الکبریٰ الفقہیۃ جلد ۱ ص ۱۳۱)

حکم دیا کہ وہ اس کے لڑکے کے
حق میں یوں سلام کہیں السلام
علی الامام الطاہر پھر اس کے
بعد اور حکمرانوں پر بھی یہ سلام ہوتا
رہا۔ یہاں تک کہ صلاح الدین نے
اس کو ختم کیا اور اس کے عوض
میں آنحضرت صلی اللہ علیہ وسلم پر
صلوٰۃ و سلام جاری کیا۔ اس کا
یہ فعل کیا اچھا ہے۔ سو اللہ تعالیٰ
اس کو جزائے خیر عطا فرمائے اور
ہمارے مشائخ اور اسی طرح
دوسرے بزرگوں سے اس کے
بارے میں فتویٰ طلب کیا گیا کہ اذان
کے بعد اس کیفیت سے جس طرح
کہ اب مؤذن آنحضرت صلی اللہ
علیہ وسلم پر صلوٰۃ و سلام پڑھتے
ہیں، اس کا کیا حکم ہے؟ تو انہوں

نے یہ فتویٰ دیا کہ نفسِ درود شریف تو
سنت ہے مگر اس کیفیت
سے پڑھنا بدعت ہے اور
یہ بالکل ظاہر ہے جیسا کہ میں نے
احادیث سے اس کو ثابت
کر دیا ہے۔

اس عبارت سے معلوم ہوا کہ فجزاۃ اللہ خیرا کا جملہ دعائیہ
صرف اس فعل سے متعلق ہے کہ سلطان صلاح الدینؒ نے فُتَاہِی
و نَجَّار حکام پر سلام کے طریقہ کو بند کر دیا تھا اور معہود تسلیم سے
اس جملہ کا کوئی تعلق نہیں ہے۔ یہی وجہ ہے کہ آگے مشائخ کے
حوالہ اور ان کے فتویٰ سے اذان کے بعد آنحضرت صلی اللہ
علیہ وسلم پر نفسِ صلوٰۃ و سلام کو سنت اور مروجہ کیفیت کو
بدعت لکھتے ہیں اور فرماتے ہیں کہ یہ بالکل ظاہر ہے۔ جیسا کہ
احادیث سے اس کا ثبوت ہو چکا ہے۔ جن لوگوں نے جملہ دعائیہ
کو اجراء تسلیم علی النبی صلی اللہ علیہ وسلم کے ساتھ بھی لگایا ہے،
تو انہوں نے ٹھوکر کھائی ہے اور سب عبارت کو نہیں دیکھا۔
اللہ تعالیٰ ان کم فہموں کو فہم عطا فرمائے اور اس سے قبل انہوں

نے صلوٰۃ و سلام کی چند احادیث بیان کی ہیں اور پھر لکھتے ہیں کہ :-
 ووردت احادیث أخری بنحو
 تلك الاحادیث السابقة و
 لم ترفی شیئ منها التعریض
 للصلوة علیه صلی الله علیه وسلم
 قبل الاذان ولا الی محمد رسول
 الله بعدة ولم نرا یض فی کلام
 ائمتنا تعرضا لذلك الیض
 فحینئذ کل واحد من هذین
 لیس بسنته فی محله المذکور
 فیه فمن اتی بواحدٍ منهما فی
 ذلك معتقداً سنیته فی ذلك
 الحکم المخصوص نہی عنه ومنع
 منه لانه تشریع بغیر دلیل
 ومن شرع بلا دلیل یزجر
 عن ذلك وینہی عنه -

(جلد ۱ ص ۱۳۱)

ان گزشتہ احادیث کی طرح اور
 بھی اس مضمون کی کئی حدیثیں وارد
 ہوئی ہیں اور ہم نے ان میں سے
 کسی میں یہ اشارہ نہیں دیکھا کہ
 اذان سے پہلے آنحضرت صلی اللہ
 علیہ وسلم پر صلوٰۃ و سلام پڑھا جائے
 اور نہ یہ کہ اذان کے بعد محمد رسول اللہ
 کے الفاظ پڑھے جائیں اور ہم
 نے اپنے اماموں کے کلام میں
 بھی نہیں دیکھا کہ انھوں نے اس
 سے کچھ تعرض کیا ہو۔ اندریں حالات
 یہ دونوں باتیں اس مذکور مقام میں
 سنت نہیں (بلکہ بدعت)
 ہیں۔ سو جس شخص نے ان میں سے
 کوئی ایک بات بھی سنت سمجھ کر
 اس مخصوص محل میں کی تو اُسے

منع کیا جائیگا اور روکا جائیگا کیونکہ
یہ بلا دلیل شریعت بنانا ہے اور
جو شخص بغیر دلیل کے شریعت
بنائے تو اس کو اس سے ڈانٹا جائیگا
اور روکا جائے گا۔

ملاحظہ کیجئے کہ کس صفائی سے امام ابن حجرؒ نے اس بدعت
کو روکنے کی سعی اور جہدات کی ہے۔
مطلق درود شریف اور ذکر کی فضیلت کی حدیثوں سے
اذانوں اور نمازوں سے قبل یا بعد جہراً پڑھنے پر استدلال
کرنا اپنی غیر معصوم رائے سے دین میں دخل دینا ہے۔ چنانچہ
علامہ ابواسحاق الشاطبیؒ (المتوفی ۷۹۰ھ) ایک خاص مقام پر
لکھتے ہیں کہ :-

| | |
|---------------------------|--------------------------------------|
| فالتقييد في المطلقات التي | ان مطلق احكام في قيد لگانا |
| لم يثبت بدليل الشرع | جن میں شریعت کی طرف سے |
| تقييد هارأي في التشريع | کوئی قيد لگانا ثابت نہیں ہے۔ |
| فكيف اذا عارضه الدليل | شریعت میں اپنی رائے کو دخل دینا |
| وهو الامر باخفاء النوافل | ہے۔ پھر اس کا کیا اعتبار ہو سکتا ہے۔ |

مثلاً۔

جبکہ اسکے مقابلہ میں دلیل موجود ہو۔

(الاختصاص جلد ۲ ص ۲۸۷ طبع مصر)

مثلاً نفلوں کو مخفی کر کے ادا کرنا۔

اسی طرح ذکر وغیرہ کا معاملہ ہے۔ حدیث میں آتا ہے آنحضرت
صلی اللہ علیہ وسلم نے ارشاد فرمایا کہ :-

بہترین ذکر وہ ہے جو آہستہ ہو اور

خیر الذکر الخفی وخیر الرزق

بہتر رزق وہ ہے جو کفایت

ما یکفی۔ (رحم، حب، هب،

کرے۔

عن سعد صبح الجامع الصغیر ص ۱۸)

اگر ذکر بالجہر اپنی شرائط کے ساتھ درست بھی ہو تو اس صحیح
حدیث سے ثابت ہوا کہ آہستہ ذکر کرنا بہر حال بہتر ہے اور ترجیح
اس کو ہے۔ کیونکہ یہ ریاء سے بھی بعید ہے اور نمازیوں،
سونے والوں، مطالعہ کرنے والوں اور بیماروں کو اس طرح سے
کوئی تکلیف نہیں ہوتی۔

اور امام سخاویؒ لکھتے ہیں کہ :-

مؤذنون نے پانچ فرضی نمازوں کی

قد احدث المؤذنون الصلوة

اذانوں کے بعد آنحضرت صلی اللہ

والسلام علی رسول اللہ صلی

علیہ وسلم پر صلوٰۃ و سلام پڑھنے

اللہ علیہ وسلم عقب الاذان

کی بدعت گھڑی ہے مگر صبح اور جمعہ

للقرائض الخمس الا الصبح

والجمعة فانهم يقصدون
ذلك فيهما على الاذان والا
المغرب فانهم لا يفعلونه
اصلا لضيق وقتها وكان
ابتداء حدود ذلك من
ايام السلطان الناصر
صلاح الدين ابى المظفر
يوسف بن ايوب وامره و
اما قبل ذلك فانه لما قتل
الحاكم بن العزيز امرت اخته
ست الملك ان يسلم على
ولده الظاهر فسلم عليه
بما صورته السلام على الامام
الظاهر ثم استقر السلام على
الخلفاء بعده خلفاء عن سلف
الى ان ابطله الصلاح المذكور
جوزي خيرا وقد اختلف في

کے موقع پر وہ یہ کارروائی اذان
کے پہلے کرتے ہیں اور مغرب کے
وقت بالکل نہیں کرتے، کیونکہ
اس کا وقت تنگ ہوتا ہے اور
اس کی ابتداء سلطان صلاح الدین
ابو المظفر یوسف بن ایوب کے
دور میں اور اس کے حکم سے ہوئی
کیونکہ جب حاکم ابن عزیز قتل ہوا
تو اس کی بہن ست الملک نے
حکم دیا کہ اس کے لڑکے ظاہر پر
اس طرح سلام کہا جائے۔ السلام
على الامام الظاهر پھر اس کے بعد
حکمرانوں پر یکے بعد دیگرے سلام
کا یہ سلسلہ جاری رہا۔ یہاں تک کہ
صلاح الدین مذکور نے اس کو بند
کر دیا۔ اس کو جزائے خیر ملے، اور
بیشک اس کے بارے میں اختلاف

ذَلَّ هَلْ هُوَ مُسْتَحَبٌّ أَوْ
 مَكْرُوهٌ أَوْ بَدْعَةٌ أَوْ مَشْرُوعٌ
 وَاسْتَدِلَّ لِلأَوَّلِ بِقَوْلِهِ تَعَالَى
 وَافْعَلُوا الْخَيْرَ وَمَعْلُومٌ أَنَّ
 الصَّلَاةَ وَالسَّلَامَ مِنْ أَجْلِ
 الْقُرْبِ لَا سِيَّمَا وَقَدْ تَوَارَدَتِ
 الْأَخْبَارُ عَلَى الْخُتِّ عَلَى ذَلِكَ
 مَعَ مَا جَاءَ فِي فَضْلِ الدُّعَاءِ عَقِبَ
 الْإِذَانِ وَالثَّلَاثَةِ الْآخِرِ مِنْ
 اللَّيْلِ وَقُرْبِ الْفَجْرِ وَالصَّوَابِ
 أَنَّهُ بَدْعٌ حَسَنٌ يُوَجِّرُ فَاعِلُهُ
 يُحَسِّنُ نِيَّتَهُ (الْقَوْلُ الْبَدِيعُ
 ص ۱۵۴ طبع الدہ آباد الہند)

کیا گیا ہے کہ کیا وہ مستحب ہے یا
 مکروہ یا بدعت یا محض جائز اور
 اس کے مستحب ہونے کے لئے
 اللہ تعالیٰ کے اس ارشاد سے
 استدلال کیا گیا ہے کہ تم بھلائی کرو اور
 ظاہر ہے کہ صلوٰۃ و سلام بُری عبادات
 میں سے ہے۔ خصوصاً جب کہ
 اس کی ترغیب پر حدیثیں وارد
 ہوئی ہیں اور علاوہ ازیں اذان کے
 بعد اور سحری کے وقت اور فجر
 کے قریب دعا کی فضیلت
 کی حدیثیں بھی آئی ہیں اور درست
 بات یہ ہے کہ یہ بدعت
 حسنہ ہے۔

اس عبارت سے بھی معلوم ہوا کہ جوڑی خیراً کے جملہ دعائیں
 کا تعلق صرف اس بات سے ہے کہ سلطان صلاح الدین نے
 نے ظالم اور عیاش بادشاہوں پر سلام کی بدعت کو ختم کیا

تھا۔ رہا آنحضرت صلی اللہ علیہ وسلم پر اذانوں کے بعد
صلوٰۃ و سلام کا معاملہ، تو وہ اس کے بارے میں علماء کرام سے
چار قسم کا اختلاف نقل کرتے ہیں کہ کسی نے اس کو مستحب کہا
اور کسی نے مکروہ۔ کسی نے اسے بدعت کہا اور کسی نے صرف
جائز اور اپنی رائے بدعت حسنہ ہونے کی بیان کی۔ بشرطیکہ
اس کا فاعل نیک نیتی سے یہ کام کرتا ہو اور دلیل یہ بیان کی کہ
یہ بھی ایک خیر ہے اور اللہ تعالیٰ کا ارشاد ہے **وَأَفْعَلُوا الْخَيْرَ**
کہ تم بھلائی کیا کرو اور بکثرت حدیثیں صلوٰۃ و سلام کے
فضیلت میں وارد ہوئی ہیں اور اذان کے بعد اور سحری
کے وقت اور فجر کے وقت دعا کی فضیلت آئی ہے۔ مگر
امام سخاویؒ نے یہ جو کچھ بیان کیا ہے، دعویٰ سے بالکل
غیر متعلق ہے۔ کیوں کہ صلوٰۃ و سلام کی فضیلت کا کون
مسلمان منکر ہے؟ اور اسی طرح سحری کے وقت اور بوقت
فجر دعا کی فضیلت کا جو احادیث سے ثابت ہے کون انکار
کرتا ہے؟ دعویٰ اور سوال تو یہ ہے کہ بلند آواز سے
جو گلے پھاڑ پھاڑ کر اذانوں سے پہلے یا بعد صلوٰۃ و سلام
پڑھا جاتا ہے اس کی کون سی دلیل ہے؟ اور اس کی

فضیلت پر کون سی حدیث وارد ہوتی ہے، امام سخاویؒ وہ نہیں پیش کر سکے۔ اگر یہ فعل وَافْعَلُوا الْخَيْرَ سے ثابت ہوتا تو حضرات خلفاء راشدینؓ اور صحابہ کرامؓ اور خیر القرون کے سلف صالحین پر یہ عقدہ کیوں نہ کھلا؟ کیا ان کے سامنے وَافْعَلُوا الْخَيْرَ کا قرآنی مضمون نہ تھا؟ اگر یہ کارروائی خیر ہوتی تو وہ حضرات کبھی اس سے نہ چوکتے۔ حافظ ابن کثیرؒ نے کیا خوب فرمایا ہے کہ :-

| | |
|------------------------------|------------------------------------|
| واما اهل السنة والجماعة | مہر حال اہل سنت والجماعت یہ |
| فيقولون في كل فعل وقول | فرماتے ہیں کہ جو فعل اور قول حضرات |
| لم يثبت عن الصحابة رضي | صحابہ کرامؓ سے ثابت نہ ہوا ہو تو |
| الله عنهم هو بدعة لانه لو | وہ بدعت ہے۔ کیونکہ اگر وہ خیر اور |
| كان خيرا سبقونا اليه لآتهم | بہتر ہوتا تو ضرور وہ ہم سے اس کے |
| لم يتركوا خصلته من خصال | کرنے میں سہقت لے جاتے۔ |
| الخير الا وقد بادروا اليها- | کیونکہ انھوں نے بھلائی کی |
| (تفسير ابن كثير جلد ۱ ص ۱۵۶) | خصلتوں میں سے کوئی خصلت |
| | ایسی نہیں چھوڑی جس میں وہ |
| | سہقت نہ لے گئے ہوں۔ |

اور حضرت شاہ ولی اللہ صاحب ارقام فرماتے ہیں کہ :-

اقول الفرقة الناجية هم
الآخذون في العقيدة والعمل
جميعاً بما ظهر من الكتاب
والسنة وجرى عليه جمهور
الصحابة والتابعين اه
(حجة الله البالغة جلد ۱ ص ۱۷۱)
طبع مصر

میں کہتا ہوں کہ نجات حاصل کرنے
والا فرقہ وہی ہے جو عقیدہ اور عمل
دونوں میں اس چیز کو لیتا ہے جو
کتاب اور سنت سے ظاہر ہو اور
جمہور صحابہ کرامؓ اور تابعینؓ کا
اس پر عمل ہو۔

اور پھر آگے لکھتے ہیں کہ :-
وغير الناجية كل فوفة
انتقلت عقيدة خلاف عقيدة
السلف او عملاً دون اعمالهم
(ایضاً ص ۱۷۱)

اور غیر ناجی ہر وہ فرقہ ہے جس نے
سلف (یعنی صحابہؓ اور تابعینؓ)
کے عقیدہ اور عمل کے خلاف کوئی
عقیدہ اور عمل اپنایا ہو۔

حضرت شاہ صاحبؒ نے کس واضح انداز سے ناجی اور غیر
ناجی فرقہ میں فرق بیان کیا اور خط امتیاز کھینچ دیا ہے۔
الغرض اذانوں سے قبل اور بعد بلند آواز سے صلوٰۃ و سلام کے
بدعت کہنے میں کسی کا کوئی اختلاف نہیں ہے۔ ہاں بعض

حضرات نے مثلاً امام سناویؒ، شید احمد رضاویؒ اور اسی طرح
 بعض دیگر مصری (وغیرہ) علماء نے اپنی صوابدید کے مطابق اسے
 بدعتِ حسنہ کہا ہے مگر کاش کہ ان کے سامنے آج کل کے مفاسد
 اور خرابیاں ہوتیں تو وہ کبھی اس کو بدعتِ حسنہ نہ کہتے بلکہ یقیناً
 کامل ہے کہ وہ اسے بدعتِ ضلالہ سے تعبیر کرتے۔ انہیں
 کیا معلوم تھا کہ سائنس کی ترقی کی بدولت لاؤڈ اسپیکر ایجاد
 ہوں گے اور ان کی بدولت آواز میوں تک پہنچے گی کہ نہ تو
 کوئی مسئلہ اور تلاوت کر سکے گا اور نہ نماز اور سبق ہی پڑھ
 سکے گا۔ اور نہ سکون و آرام سے ذکر کر سکے گا اور نہ کوئی نیند
 کر سکے گا۔ اور پڑھنے والے اکثر تعصب اور ضد اور چڑانے
 کی خاطر پڑھیں گے۔ یہ مفاسد ان کے دہم و گمان میں بھی نہ
 ہوں گے۔ آنحضرت ﷺ کے مبارک دور
 میں بیلیاں مسجد میں نماز پڑھنے کے لئے بالائی محلیں لیکن نہایت
 شرافت، سادگی اور حیا کے ساتھ، بعد کو جب مصر، شام اور
 ایران وغیرہ فتح ہوئے اور دہاں کی بے باک اور بناؤ سنگار
 کرنے والی عورتیں مدینہ طیبہ پہنچیں تو حضرت عائشہ رضی اللہ
 فرمایا کہ اگر آنحضرت ﷺ کے آلہ و سلم ان کو دیکھ لیتے

تو ان کو ضرور مسجد میں آنے سے روک دیتے۔ جیسا کہ
بنی اسرائیل کی عورتیں منع کی گئی تھیں۔ (بخاری جلد ۱ ص ۱۲)
یقین کامل ہے کہ اگر یہ بزرگ اس وقت موجود ہوتے تو اس
کارروائی کو بدعتِ حسنہ کے بجائے بدعتِ ضلالہ کہتے۔ لاشک فیہ۔
فتاویٰ ذخیرۃ السالکین میں لکھا ہے کہ :-

| | |
|--|---|
| الصلوة على النبي صلى الله عليه وآله وسلم قبل الاذان وبعده من محدثات الامور التي لم يكن في عهد رسول الله عليه وسلم والخلفاء الراشدين والتابعين ومن تبعهم رضوان الله تعالى عليهم اجمعين۔ | اذان سے پہلے اور بعد درود شریف پڑھنا ان بدعات میں سے ہے جن کا وجود آنحضرت صلی اللہ علیہ وآلہ وسلم اور خلفاء راشدین اور تابعین اور تبع تابعین رضی اللہ تعالیٰ عنہم اجمعین کے زمانہ میں نہ تھا۔ |
|--|---|

(بحوالہ غایۃ الکلام ص ۱۲۸)

اور مؤلف مجالس الابرار فرماتے ہیں کہ اہل بدعت نے
صرف اذان میں راگ ہی پر اکتفا نہیں کیا :-

| | |
|--|---|
| بل زاد واعلیٰ بعض الكلمات من الصلوة والتسليم على النبي | بلکہ اس کے بعد آنحضرت صلی اللہ علیہ وآلہ وسلم پر صلوٰۃ و سلام بھیجنے کے بعض |
|--|---|

صلی اللہ علیہ وسلم وان کان
مشروعاً نبص الكتاب والسنة
وكان من اكير العبادات و
اجليها لكن اتخاذه عادة في
الاذان على المنارة لم يكن مشروعاً
اذ لم يفعلہ احد من الصحابة
والتابعين ولا غيرهم من ائمة
الدين وليس لامراً ان يوضع
العبادات الا في مواضعها التي
وضعها فيها الشرع ومضى عليها
المجالس الابرار ص (طبع كنيو)

کلمات بھی اضافہ کئے ہیں۔ اگرچہ درود
شریف قرآن و سنت سے ثابت ہے
اور بڑی اور عمدہ عبادات میں سے
ہے لیکن منارہ پر اذان کے بعد اس
کے پڑھنے کی عادت اختیار کر لینا
مشروع نہیں کیونکہ صحابہ کرامؓ اور
تابعینؓ اور ائمہ دینؒ میں سے کسی
ایک نے ایسا نہیں کیا اور کسی کو
یہ حق حاصل نہیں کہ عبادات کو
ایسے مقامات پر ادا کرے جہاں
شریعت نے نہیں بتائیں اور جس
پر سلف صالحینؒ نے عمل نہیں کیا۔

اور علامہ ابن امیر الحاجؒ فرماتے ہیں کہ :-

(اہل بدعت نے) آنحضرت صلی اللہ
علیہ وآلہ وسلم پر چار مقامات پر
صلوٰۃ و سلام پڑھنے کی بدعت
ایجاد کی ہے جس کا وجود سلف

فالصلوة والتسليم على النبي صلى
الله عليه وسلم احد ثوها في
اربعة مواضع لم تكن تفعل
فيها في عهد من مضى والخير

كله فی الاتباع لهم مع انها
 قریبہ العہد بالحدوث جدا
 وہی عند طلوع الفجر من کل
 لیلة وبعد اذان العشاء لیلة
 الجمعة (مدخل جلد ۲۴)
 صالحین کے زمانہ میں نہ تھا اور خیر
 تو ان کی پیروی ہی میں ہے حالانکہ
 یہ بدعت تھوڑا ہی زمانہ گزرا ہے کہ
 ایجاد ہوئی ہے۔ ان مقامات میں سے
 ایک طلوع فجر کے وقت روزانہ
 اور دوسرا جمعہ کی رات کو عشاء کی
 اذان کے بعد درود پڑھنا ہے۔

اور شیخ عبدالحق دہلویؒ فرماتے ہیں :-
 کہ در فضیلت صلوٰۃ بر آئین حضرت صلی اللہ علیہ وآلہ
 وسلم کراستمن است لیکن چنانکہ فرمودہ اند باید کرد ہر
 چیز را محلی و موطنی تعیین کردہ ہماں جا باید گفت و کرد۔
 (مدارج النبوة جلد ۱ ص ۳۷)

ان تمام حوالوں اور خصوصاً مقررہ نبویؐ اور کشف الغمہ کے حوالہ سے روزِ روشن
 کی طرح یہ حقیقت واضح ہو گئی ہے کہ اذان کے بعد اور اس سے پہلے بلند
 آواز کے ساتھ درود شریف کا پڑھنا بدعت ہے اور اس کی ابتداء انصیوں
 کے دور میں ہوئی اور ایسے ظالم حاکم کے ہاتھوں پر ہوئی جو بد اخلاق
 راشی، حرام خور اور انتہائی کمینہ تھا اور موجودہ صلوٰۃ و سلام کا

طریقہ رافضیوں کے سلام کا چربہ ہے جو بقول بعض سلطان
صلاح الدینؒ نے رافضیوں کی بدعت کو ختم کر کے رائج کیا
آپ اس کو یوں کہہ سکتے ہیں کہ اُنھوں نے بُری بدعت کو ختم
کر کے چھوٹی اور بلکی بدعت اختیار کی مگر بدعت بہر حال بدعت
ہے۔ جب بدعت ہوئی تو اس میں حُسن کہاں سے آئے گا؟
حضرت مجدد صاحبؒ فرماتے ہیں کہ :-

چیزیکہ مردود باشد حسن از کجا پیدا کند الخ (مکتوبات
حصہ سوم مکتوب ۱۸۶ ص ۱۷۷ طبع امرتسر) یعنی بدعت
جب شرعاً مردود ہے تو اس میں حُسن کہاں سے پیدا
ہوگا؟

حیرت ہے کہ اپنے آپ کو سُنی کہلانے والے بدعت پر
چل رہے ہیں اور جو لوگ سنتِ صحیحہ پر عامل ہیں اُن کو کوستے
اور دُہائی کہتے ہیں۔ نہایت ہی افسوس ہے اس بے بنیاد نظریے پر۔
حضرت مجدد الف ثانیؒ تحریر فرماتے ہیں کہ :-

از حق تعالیٰ تضرع است کہ ہر چیز
در دین محدث شدہ است و
مبتدع گشتہ کہ در زمانِ خیر البشر
حق تعالیٰ سے عاجزی اور تادی
کے ساتھ دُعا ہے کہ جو چیز دین
میں گھڑی گئی ہے اور بدعت جاری

کی گئی ہے جو آنحضرت صلی اللہ علیہ وسلم اور اس کے خلفاء راشدین رضی اللہ عنہم کے دور میں نہ تھی۔ اگرچہ وہ چیز روشنی میں صبح کی روشنی کی مانند ہو۔ اس ضعیف کو سید المرسلین صلی اللہ علیہ وسلم کے طفیل سے اس جماعت میں نہ کرے جو اس بدعت کے عمل میں گرفتار اور بدعت کے حُسن کے فتنہ میں مُبتلا ہے۔

یہ یاد رہے کہ جس طرح کسی ثابت شدہ چیز کا کرنا اپنے مقام پر سُنت ہے۔ اسی طرح غیر ثابت شدہ چیز کا ترک اور نہ کرنا بھی اپنی جگہ اور اپنے محل میں سُنت ہے۔ آنحضرت صلی اللہ علیہ وسلم اور حضرات خلفاء راشدین رضی اللہ عنہم نے اذان سے قبل اور بعد بُلند آواز سے نہ تو صلوٰۃ و سلام پڑھا اور نہ اس کا حکم فرمایا، تو اب اس کے خلاف کرنا یقیناً ان کی سُنت کا رافع ہوگا اور یہ کہنا کہ اس کا رد وائی سے کسی سُنت کی رفع نہیں

و خلفاء راشدین او بنودہ اگرچہ ان چیز در روشنی مثل فلق صبح بود این ضعیف را بالجمع کہ باد مستند اند گرفتار عمل نکرد انار و مفتون حسن آن مبتدع نکند بجرمۃ سید المرسلین ۱۰۰ (مکتوبات حصہ سوم مکتوب ص ۱۸۵)۔ طبع امرتسر۔

ہوتی محض طفل تسلی ہے۔ یہ کارروائی بہر کیف خلاف سنت اور رافع سنت ہے۔ علامہ ابراہیم الحلبي الحنفیؒ صلوٰۃ رغائب (جو رجب میں پڑھی جاتی ہے) وغیرہ کے بدعت اور مکروہ ہونے کی یہ دلیل پیش کرتے ہیں کہ حضرات صحابہ کرامؓ اور تابعینؓ اور بعد کے ائمہ مجتہدینؒ سے یہ منقول نہیں ہے (مکبیری ص ۴۳ اور عالمگیری جلد ۴ ص ۲۶۲ باب الکراہۃ) میں ہے کہ سورۃ کافرون پوری سورت جماعت کے ساتھ پڑھنا مکروہ ہے اس لئے کہ وہ بدعت ہے۔ حضرات صحابہ کرامؓ اور تابعینؓ سے منقول نہیں ہے۔

غرضیکہ جس چیز کا داعیہ، محرک اور سبب اس وقت بھی موجود تھا مگر وہ چیز نہیں کی گئی تو اس کا کرنا بدعت ہے بخلاف ان اشیاء کے جن کا داعیہ اس وقت نہ تھا اور اب پیش آیا ان کے بارے میں اہل علم اور اصحاب بصیرت قیاس و اجتہاد سے کام لے سکتے ہیں۔

تثویب

بعض اہل بدعت نے اذان سے قبل اور بعد چلا کر صلوٰۃ و سلام پڑھنے کو تثویب پر قیاس کیا ہے مگر یہ ان کی سخت غلطی ہے اولاً اس لئے کہ تثویب کے معنی ہیں اعلام

بعد الاعلام یعنی بتانے کے بعد بتانا گویا پہلے تو اذان کے ساتھ نماز کا وقت بتایا اور پھر دوبارہ آگاہ کیا کہ نماز کا وقت قریب ہے۔ اس تثویب کے بارے میں حضرات ائمہ اربعہ رحمہم میں اور پھر خود اکابر علماء حنفیہ میں خاصا اختلاف ہے۔ بعض قائل ہیں اور بعض قائل نہیں۔ بعض صرف فجر کی نماز کے لئے قائل ہیں اور بعض سب نمازوں کے لئے اور بعض صرف مفتی، قاضی اور حاکم کے حق میں قائل ہیں اور بعض سب کے لئے۔ جب خود اصل مسئلہ ہی میں کل الوجوہ متفق علیہا نہیں تو اس پر قیاس کا کیا معنی؟ و ثانیاً اذان سے پہلے جو صلوٰۃ و سلام پڑھا جاتا ہے یہ کیسے تثویب ہوگا؟ کیا اس صورت میں اذان کو تثویب قرار دیں گے؟ مگر جو حضرات صلوٰۃ و سلام کو اذان کی جزو قرار دینے پر تھے ہوئے ہیں ان سے کیا بعید ہے کہ وہ اذان ہی کو تثویب کہہ دیں و ثالثاً تثویب کے لئے کلام کرنا ہی ضروری نہیں بلکہ کھانے سے بھی تثویب ہو جاتی ہے۔ چنانچہ علامہ عینی الحنفیؒ فرماتے ہیں کہ :-

وتثویب کل بلد علی ما تعارفوا
تثویب ہر شہر والوں کی ان کے
اما بالتخلف او بالصلوٰۃ الصلاۃ
تعارف پر ہے یا تو کھانے سے

اور یا نماز نماز یا کھڑی ہو گئی“
 (شرح کنز) (کھڑی ہو گئی) کہہ کر (تثویب ہو
 سکتی ہے)۔

اور مولانا عبدالحی صاحب مکھنومی تثویب پر بحث کرتے
 ہوئے فرماتے ہیں کہ :-

قوله الاعلام بعد الاعلام اشار
 باطلاقه الى ان لا يختص
 التثويب بلفظ دون لفظ بل
 يكفي فيه التخييض ولا يختص
 ايضاً بلسان دون لسان والى
 استحسان التثويب انما هو لما
 كان له اعلام الاول فما تعرف
 في بعض بلادنا من قول الصوة
 سنن رسول الله بين الاذنين
 من يوم الجمعة ليس داخل
 في استحسان المتأخرين ولا
 في استحسان المتقدمين فيلزم

ما تن کے - طلق تو ا اعلام بعد الاعلام
 میں اس امر کی طرف اشارہ ہے کہ
 تثویب کسی ایک لفظ کے ساتھ
 خاص نہیں کہ دوسرے سے نہ
 ہو سکے - بلکہ اس میں کھانا بھی
 کفایت کرتا ہے (یعنی کھانا کھانے کو
 کسی کو آگاہ کرنا) اور اسی طرح
 ایک مان سے بھی مخصوص نہیں
 کہ دوسری میں نہ ہو سکے اور نیز
 اس کی طرف بھی اشارہ ہے کہ
 تثویب اس چیز کو دوبارہ دہرانا
 نہ جس کے لئے پہلے آگاہ کیا تھا۔

تذکرہ انتہی (عمدة الوعایہ جلد ۱۴)

سو ہمارے بعض شہروں میں جو یہ
 طریقہ ہے کہ جمعہ کے دن دو اذانوں
 کے درمیان الصلوة الصلوة
 سنتہ رسول اللہ کہتے ہیں یہ نہ تو
 متاخرین کے استحسان میں داخل ہے
 اور نہ متقدمین کے استحسان میں
 لہذا اس کا ترک لازم ہے۔

فقہاء کرامؒ نے تثنیہ میں کہنا، یا الصلوة الصلوة کہنا، یا
 قامت قامت کہنا یا حی الصلوة حی الصلوة وغیرہ الفاظ رکھے
 ہیں یا ان کے ہم معنی الفاظ جس زبان سے بھی ہوں۔ مگر
 عمدة الوعایہ کی اس عبارت سے معلوم ہوا کہ الصلوة الصلوة
 کے علاوہ سنتہ رسول اللہ کے الفاظ (جو بظاہر ضرورت سے زائد
 ہیں) کہنا بھی نہ تو متاخرین فقہاء کرامؒ کے استحسان میں داخل ہے اور
 نہ متقدمین کے، پھر بھلا صلوة و سلام اور کئی کئی بار اور کافی کافی
 وقت پڑھنا تثنیہ میں کیونکر داخل ہو سکتا ہے؟ اور یہ کیسے
 مستحسن ہو سکتا ہے؟ و البتہ کن کن معتبر فقہاء کرامؒ نے
 صلوة و سلام کو اس معہود تثنیہ میں شامل کیا ہے، سوالہ

درکار ہے۔ اپنی طرف سے اس کو تثنیب میں داخل کر دینے سے کچھ نہیں بنتا۔

ذکر بالجہر بھی مشرُوط ہے۔

جن بعض اکابر علماء کرام نے ذکر بالجہر کی اجازت دی ہے تو انہوں نے اس کو مشرُوط کیا ہے۔ مُطلقاً جہر کے حق میں وہ بھی نہیں ہیں، چنانچہ صاحبِ رُوح البیان لکھتے ہیں کہ :-

| | |
|---------------------------------|---------------------------------|
| وقد جمع النووي بين الاحاديث | امام نووی نے ان احادیث |
| الواردة في استحباب الجهر بالذكر | میں جو بلند آواز سے ذکر کرنے |
| والواردة في استحباب الاسرار | کے بارے میں وارد ہوئی ہیں، |
| به بيان الاخفاء افضل حيث | اور ان احادیث کے بارے میں جو |
| خاف الرياء او تأذى المصلون | آہستہ ذکر کرنے سے متعلق ہیں، |
| او النائمون والجهر افضل في | یوں تطبیق دی ہے کہ آہستہ ذکر |
| غير ذلك لان العمل فيه اكثر | اس وقت افضل ہے جب کہ جہر |
| ولان فائدته تتعدى الى السامعين | سے ریاء کا خوف ہو یا نمازیوں کو |
| ولانه يوقظ قلب الذاكر | جہر سے تکلیف ہوتی ہو یا سونے |
| ويجمع همه الى الفكر ويصرف | والوں کو بے ادراکی ہوتی ہو اور |
| سمعه اليه ويطرد النوم اه | جہاں یہ مجبوریاں نہ ہوں تو وہاں |

(روح البیان جلد ۲۰)

جہر سے ذکر کرنا افضل ہے کیونکہ
اسی پر عمل زیادہ ہے اور اس
لئے بھی کہ اس کا فائدہ سائین
کی طرف مستند ہوتا ہے اور
یہ ذکر دل کو بیدار کرتا ہے اور
اس کی دلجمعی کا سامان اسی میں
ہے اور اس کے کان بھی
اس کی طرف متوجہ ہوں گے
اور نیند بھی بھاگے گی۔

اور علامہ ابن عابدین شامی حنفیؒ لکھتے ہیں کہ :-

اور ان کی تطبیق یوں ہے کہ یہ
اشخاص و احوال کی وجہ سے مختلف
جیسا کہ بلند آواز سے قرآن کرنا
اور آہستہ پڑھنے کی حدیثوں میں
یہ تطبیق دی گئی ہے اور یہ اس
حدیث کے معارض نہیں ہے جس
میں آتا ہے کہ بہتر ذکر آہستہ ہے۔

والجمع بینہما بان ذلك يختلف
باختلاف الأشخاص والاحوال
كما صح بذلك بين احاديث
الجهر والاعفاء بالقراءة ولا
يعارض ذلك حديث خیر
الذکر الخفی لانه حیث خیف
الریاء او تاذی المصلون

او النیام فان خلاصا ذکر فقال
بعض اهل العلم ان الجهر افضل
(نشامی جلد ۱ ص ۲۱)

کیونکہ جہر وہاں بہتر نہیں جہاں ریاء
کا ثبوت ہو یا نمازیوں کو تکلیف
ہوتی ہو یا سونے والوں کو اذیت
ہوتی ہو۔ پس اگر ان امور سے
خالی ہو تو بعض اہل علم نے کہا ہے
کہ ذکر بالجہر افضل ہو گا۔

ان صریح عبارات سے معلوم ہوا کہ ذکر بالجہر وہاں جائز اور افضل
ہے جہاں ریاء کا ثبوت نہ ہو اور جہاں نمازیوں کی نمازیں
اور سونے والوں کی نیند میں خلل نہ آتا ہو۔ ریاء تو ایک قلبی اور
باطنی امر ہے اس کا علم اللہ تعالیٰ ہی کو ہو سکتا ہے یا ریاکار
خود جان سکتا ہے لیکن ذکر بالجہر سے نمازیوں کی نمازیں اور سونے
والوں کی نیند میں جو خلل پڑتا ہے وہ اظہر من الشمس ہے بلکہ بدعتوں
کی ہمیشہ یہ کوشش رہی ہے اور اب تو زور شور کے ساتھ وہ
اس پر عامل ہیں کہ جب سنت کے پیرو نمازیں شروع کرتے ہیں
تو بس وہ اس وقت گلے پھاڑ پھاڑ کر لاؤڈ سپیکر پر صلوٰۃ و سلام
اور خدا جانے کیا کچھ مصنوعی عشق نامے پڑھتے ہیں۔ نہ تو باجماعت
نماز پڑھنے والے اطمینان سے نماز پڑھ سکتے ہیں اور نہ گھروں میں عورتیں

اور معذور و مجبوری سے نماز اور تلاوتِ قرآن کریم کر سکتے ہیں اور بیماروں اور سونے والوں کو ہذاذیت ہوتی ہے تو اس کا کہنا ہی کیا ہے اور اس بدعت کی افیت سے شریعتِ حقہ تو نالاں ہے ہی، عوامِ اناس بھی نالاں ہیں اور بزبانِ حال کہتے ہیں کہ ”عاطقہ سر بگیاں کہ اسے کیا کیئے“

تصویر کا دوسرا رخ :-

آپ نے قرآن و سنت اور فقہاءِ اُمت سے ذکرِ دعا اور درود شریف کے بلند آواز کے ساتھ پڑھنے کے ٹھوس حوالے تو ملاحظہ کر لئے ہیں اب کاغذ کی کشتی اور تنکوں کا پل بھی ملاحظہ کرتے جائیے :-

گوہرِ نوالہ کے ایک مولوی ”ابوداؤد محمد صادق صاحب بریلوی“ نے ایک اشتہار شائع کیا ہے جس کا عنوان ہے ”بعد نماز بلند آواز سے درود شریف پڑھنے کا بیان“۔ یہ اشتہار کسی وقت لاہور کے بعض بریلویوں نے طبع کر لیا تھا، اس کو تھوڑے سے تغیر کے ساتھ مولوی صاحب مذکور نے اپنے افادات میں شامل کر کے دادِ تحسین حاصل کرنے کی بے جا اور ناکام سعی کی ہے۔ یقین جانیئے کہ پورے اشتہار میں ایک حوالہ بھی ایسا نہیں جو ان کے بالا ہوائی عنوان کی تائید کرتا ہو۔ ہم ترتیب وار ان کی خیانت یا جہالت کو طشت از بام کرتے ہیں

غور فرمائیں :-

پہلا حوالہ :- بخاری ص ۱۱ میں ہے کہ حضور صلی اللہ علیہ وآلہ وسلم کے زمانہ پاک میں فرض نماز کے بعد بلند آواز سے ذکر ہوتا تھا۔ حضرت ابن عباسؓ فرماتے ہیں کہ میں اس ذکر کو سنتا تھا تو معلوم کر لیتا تھا کہ لوگ نماز سے فارغ ہو گئے ہیں، اور یہی حوالہ آگے شیخ محمد تقانویؒ کے دلائل الاذکار ص ۹ کا دیا ہے کہ آل حضرت صلی اللہ علیہ وآلہ وسلم نماز کے بعد صحابہ کے ساتھ بلند آواز سے تسبیح و تہلیل و ذکر کرتے تھے۔ (محصلہ)

الجواب :- یہ حوالہ مولوی محمد صادق صاحب کو ہرگز مفید نہیں ہے۔ اولاً اس لئے کہ ان کا دعویٰ نمازوں کے بعد درود شریف بلند آواز کے ساتھ پڑھنے کا ہے اور یہ حوالہ درود شریف کے الفاظ سے خالی ہے۔ اس میں کہیں درود شریف کا ذکر نہیں ہے، و ثانیاً حافظ ابن حجرؒ اسی حدیث کی شرح میں لکھتے ہیں کہ :-

| | |
|------------------------------|---|
| وقال النووي حمل الشافعي | امام نوویؒ فرماتے ہیں کہ حضرت امام |
| هذا الحديث على انهم جهروا به | شافعیؒ نے اس حدیث کو اس امر پر |
| وقتاً يسيراً لاجل تعليم صفته | معمول کیا ہے کہ حضور علیہ الصلوٰۃ والسلام |
| الذكر لانهم داوموا على الجهر | اور صحابہ کرام رضی اللہ عنہم نے حضور سے عمر |

به والمختار ان الامام والمأموم
يخفيان الذكر اذا اذنا خبيهم
الى التعليم (فتح الباری جلد ۳۶ ص ۳۶۹)

کے لئے ذکر جہر سے کیا تھا تاکہ ذکر
کے طریقہ کی تعلیم ہو سکے، یہ نہیں
کہ انہوں نے بلند آواز سے پڑھنے پر
مداومت کی تھی اور مختار بات یہ
ہے کہ امام اور مقتدی دونوں اہمہ
آواز سے ذکر کریں مگر جب کہ تعلیم
کی حاجت پڑے۔

اور امام نوویؒ نے اس حدیث کی شرح میں یوں
تحریر فرمایا ہے کہ :-

ونقل ابن بطل و آخرون ان
اصحاب المذاهب المتنوعة و
غيرهم متفقون على عدم
استحباب رفع الصوت بالذكر
والتكبير وحمل الشافعي هذا
الحديث على انه جهر وقتا يسيرا
حتى يعلمهم صفة الذكر لا انهم
جهروا دائما۔

محدث ابن بطل و غیر علماء نے
کہا ہے کہ وہ ائمہ مذاہب جن کی
لوگوں نے بکثرت اتباع کی ہے اور
اسی طرح دوسرے ائمہ اس بات
پر متفق ہیں کہ بلند آواز سے ذکر
کرنا اور تکبیر کہنا مستحب نہیں ہے
اور حضرت ابن عباس رضی کی
روایت کا مطلب امام شافعیؒ نے

شرح مسلم جلد ۲۱

یہ بین کیا ہے کہ کچھ عرصہ کے
لئے تعلیم کی خاطر بلند آواز کے
ساتھ ذکر ہوتا رہا نہ یہ کہ انھوں نے
اس پر دوام کیا۔

آپ نے دیکھ لیا کہ تمام ائمہ اسلام اس امر پر متفق ہیں کہ نہ تو
بلند آواز سے ذکر کرنا درست ہے اور نہ (نمازوں کے بعد) بلند آواز
سے تکبیر کہنا درست ہے اور یہ مذکور حدیث اس وقت کی
ہے جب کہ لوگوں کو ذکر کی تعلیم دی گئی تھی گویا جہر بالذکر
کی یہ حدیث منسوخ ہے اور جمہور ائمہ اسلام اور خصوصاً ائمہ
اربعہ کے نزدیک جہر سے ذکر کرنا اب جائز نہیں ہے، تعلیم کا
معاملہ الگ ہے۔ تعجب ہے کہ تمام ائمہ ایک طرف ہیں اور
اہل بدعت دوسری طرف ہیں۔

قیاس کن زکستان من مہاد مرا

نوٹ:۔ جہاد کے موقع پر اسلامی لشکر کا نعرہ تکبیر بلند
کرنا جائز ہے اور اس کے لئے دوسرے دلائل ہیں۔ چنانچہ حافظ
ابن حجر اس پر بحث کرتے ہوئے لکھتے ہیں کہ:۔
وهو قديم من شان الناس

لوگوں کا اس پر قدیم سے عمل چلا

(فتح الباری جلد ۲۶۹) آ رہا ہے ۔

حافظ ابن حجرؒ کے حوالہ سے اشتہار میں جو یہ لکھا ہے کہ اس حدیث میں دلیل ہے کہ نماز کے بعد بلند آواز سے ذکر کرنا جائز ہے اس سے صاحب اشتہار نے اپنے دجل کا ثبوت دیا ہے ۔ حافظ ابن حجرؒ نے بعض کا یہ قول نقل کر کے اس کو پسند نہیں کیا اور اپنا نظریہ والمختار الخ کے ساتھ ذکر فرمایا ہے جس کا بیان باحوالہ پہلے ہو چکا ہے ۔

دوسرا حوالہ :- طبرانیؒ اور بیہقیؒ اور حلیۃ الاولیاء کے حوالہ سے لکھا ہے کہ اللہ تعالیٰ کا اتنا ذکر کرو کہ منافق اور جاہل لوگ تمہیں مجنوں اور ریاکار سمجھیں ۔ (محصلہ)

الجواب :- اس کا جہر اور بلند آواز کے ساتھ پڑھنے سے کیا تعلق ہے ؟ اور پھر بلند آواز کے ساتھ درود شریف پڑھنے سے کیا ربط ہے ؟

دعویٰ اور دلیل کی مطابقت ضروری ہوتی ہے اس سے جو اسر ثابت ہے وہ کثرت ذکر ہے اور وہ محل نزاع نہیں ہے ۔
تیسرا حوالہ :- حضرت منیر بن شعبہؓ فرماتے ہیں کہ آنحضرت ﷺ نماز کا سلام پھیرنے کے بعد بلند آواز سے

لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْخَرِطَةُ تَقِي

مشکوٰۃ ص ۸۷ (محصلہ)

الجواب :- یہ بھی مولوی محمد صادق صاحب کی سخت علمی
جہالت ہے۔ اولاً اس لئے کہ حضرت مغیرہ بن شعبہ رضی کی روایت
میں (بصوتہ الاعلیٰ) بلند آواز کا کوئی جملہ نہیں ہے۔ یہ جملہ حضرت
عبداللہ بن الزبیر رضی کی روایت میں ہے۔ ملاحظہ ہو مشکوٰۃ جلد ۱ ص ۸۷ ،
جس کے بارے میں وہ لکھتے ہیں "رواہ مسلم" کہ یہ مسلم کی روایت
ہے۔ یہ روایت مسلم جلد ۱ ص ۲۱ میں ہے لیکن اس میں بصوتہ الاعلیٰ
کا جملہ بالکل نہیں ہے۔ یہ صاحب مشکوٰۃ کا دہم ہے اور مشکوٰۃ
میں ان کے کئی اور اوایام بھی ہیں جو اہل علم پر مخفی نہیں ہیں۔ یہ
جاہلوں کو سمجھانا مشکل ہے۔

چوتھا سوال :- بحوالہ شامی جلد ۱ ص ۸۷ امام شہرانی رحمہ سے نقل کیا
ہے کہ علماء سلف و خلف کا اجماع ہے کہ مساجد وغیرہ مساجد
میں جماعت کا ریل کر ذکر کرنا مستحب ہے۔

الجواب :- اس حوالہ کے نقل کرنے میں مولوی محمد صادق
صاحب نے جس وجل اور تلبیس کا ثبوت دیا ہے غالباً یہود بھی
اس سے شرعاً جائز گے، یہ الگ بات ہے کہ بریلویوں کے

اس خطیب کو شرم نہ آئے۔ شامی میں فی المساجد وغیرہا کے آگے یہ استثناء بھی ہے جس کو مولوی صاحب شیرادر سمجھ کر ہضم کر گئے ہیں۔

الان یشوش جہرہم علی
نام او مصل او قاری ۱۷
مگر یہ کہ ذکر کرنے والوں کا جہر
سونے والے یا نمازی یا قاری کے
لئے تشویش کا ذریعہ ہو تو پھر بہر
سے پڑھنا مستحب نہیں ہے۔

دیکھئے کس طرح مولوی صاحب نے بے حیائی کا مظاہر کیا
ہے کہ مستثنیٰ منہ ذکر کر دیا ہے اور مستثنیٰ کھا گئے ہیں۔

پانچواں حوالہ :- تفسیر روح البیان جلد ۲ ص ۲۵۲ - مرقات شرح
مشکوٰۃ اور خزینۃ الاسرار ص ۱۱ میں مذکور ہے - ریاکاری کا خوف نہ ہو
تو بلند آواز سے ذکر کرتا جائز بلکہ مستحب ہے تاکہ نیند اور غفلت
دور ہو الخ (محصلہ)

الجواب :- بلا شک بعض علماء کے نزدیک بعض اوقات
ذکر بالجہر جائز ہے مگر روح البیان وغیرہ کے حوالہ سے نقل کیا جا
چکا ہے کہ نمازیوں اور سونے والوں کو تکلیف نہ ہو اور
مرقات کا حوالہ گزر چکا ہے کہ مسجدوں میں ذکر بالجہر حرام ہے

اور مرقات ہی میں ہے کہ :-

وین الازرار فی سائر الاذکار تمام اذکار میں آہستہ پڑھنا سنت
ایضاً (لا فی التلبیۃ والقنوت ہے، ہاں تلبیہ اور قنوت (نازلہ)
للامام الخ (مرقات جلد ۲ ص ۱۸) میں امام کے لئے جہر سے
پڑھنا درست ہے الخ۔

پھر اس ذکر سے نمازوں کے بعد بلند آواز سے درود
شریف پڑھنے کا کیا تعلق جو مشہر صاحب کا باطل مدعی ہے۔ دعوے
اور دلیل میں مناسبت درکار ہے جو یہاں مفقود ہے۔

چھٹا سوال :- کہ امام سیوطیؒ اور شیخ عبدالحق دہلویؒ اور مولانا
عبدالحی صاحب لکھنویؒ نے ذکر بالجہر پر کتابیں لکھی ہیں (محصلاً)

الجواب : اپنے موقع پر ذکر بالجہر بعض کے نزدیک جائز
ہے لیکن نمازوں کے بعد اور مسجدوں میں اور پھر درود شریف
بلند آواز سے پڑھنا اور اذانوں کے بعد گھلے پھاڑ پھاڑ کر
پڑھنا، اس پر ان بزرگوں نے کون سی کتاب تصنیف فرمائی
ہے؟ اور اسی طرح فتاویٰ خیرہ میں جو یہ لکھا ہے کہ صوفیاء کرام
مسجدوں میں بلند آواز سے ذکر کیا کرتے تھے (محصلاً) تو اس کا جواب یہ
ہے کہ اولاً تو میدانِ فتویٰ میں فقہاء کرام کی بات کا اعتبار ہوتا

ہے، نرے صوفیاء کی بات کوئی وقعت نہیں رکھتی، حضرت
مجدد الف ثانیؒ فرماتے ہیں کہ عملِ صوفیہ درِ حل و حرمت سند
نیست ہمیں بس است کہ مائشائے معذور وایم اہ کتوبات دفراول ص ۲۳۵
ثانیاً اس سے اس کا ثبوت کیونکر ہوا کہ وہ نمازوں کے بعد
پڑھتے تھے اور پھر درود شریف بلند آواز سے پڑھتے تھے۔ اس
کے خلاف حضرت ابن مسعودؓ کا حوالہ پہلے عرض کیا جا چکا ہے
کہ صحابہ کرامؓ مسجودوں میں حلقے باندھ کر اور بلند آواز سے
درود نہیں پڑھتے تھے (محصلاً)

سالتواں حوالہ :- سُرخِ یہ قائم کی ہے کہ ”بلند آواز سے درود
شریف پڑھنے کی فضیلت“ اور پھر آگے علامہ عبدالرحمن صفوریؒ کے
حوالہ سے نقل کیا ہے کہ جب وَاَعْطَانِ اللّٰهُ وَمَلَائِكَتُہُ الْاٰیَہ
پڑھے تو سامعین بلند آواز سے درود شریف پڑھیں اور پھر آگے
المورد العذب نامی ایک مجہول کتاب سے ایک عجیب و
غریب افسانہ بھی درود شریف کے بارے میں لکھا ہے اور
آخر میں لکھا ہے کہ امام نوویؒ نے کتاب الاذکار میں خطیب
بلند آدمیؒ کے حوالہ سے نقل کیا ہے کہ بلند آواز سے درود
شریف پڑھنا مستحب ہے۔ (محصلاً)

الجواب :- عجیب منطق ہے، دعویٰ تو یہ ہے کہ نمازوں کے بعد بلند آواز سے درود شریف پڑھنا جائز ہے اور دلیل یہ ہے کہ جب واعظ یہ آیت پڑھے تو سامعین بلند آواز سے درود شریف پڑھیں؟ اور پھر صفوریؒ وغیرہ کا فتویٰ حضرت ابن مسعودؓ کے فتویٰ کے مقابلہ میں کیا حیثیت رکھتا ہے؟ اور مطلق بعض اوقات میں بلند آواز سے درود شریف پڑھنے کے حواڑ سے اذانوں اور نمازوں کے بعد مقید طور پر پڑھنے کا ثبوت کہاں سے؟ فقہاء کرامؒ نے تو تصریح کی ہے کہ جب امام خطبہ میں **إِنَّ اللَّهَ وَمَلَائِكَتَهُ** لایکھ پڑھے تو سامعین زبان کو حرکت تک نہ دیں بلکہ دل میں درود شریف پڑھیں (کفایہ جلد ۱ ص ۱۷۷ و شرح وقایہ جلد ۱ ص ۱۷۷ و سراجیہ ص ۱۷۷) مگر علامہ حسینیؒ، حافظ ابن الہمامؒ اور علامہ شامیؒ اس موقع پر آمستہ پڑھنے کی بھی صراحت سے ممانعت نقل کرتے ہیں (مبسوط جلد ۲ ص ۲۹، فتح القدیر ج ۲ ص ۲۲۷ اور فتح الملہم جلد ۲ ص ۲۲۷) لہذا یہ قول بھی اپنے عہد پر نہیں ہے۔

آٹھواں حوالہ :- فریق مخالف کے امام ابن القیمؒ جلاء الافہام ص ۱۷۷ میں ایک حدیث نقل کرتے ہیں۔ آنحضرت صلی اللہ علیہ وسلم

نے فرمایا کہ جمعہ کے دن مجھ پر بکثرت درود شریف پڑھو کہ تم جہاں بھی ہو گے مجھے آواز پہنچ جائے گی (محصلاً)

الجواب :- اس کی سند میں سعید بن ابی ہلال^۱ حسین ابی الدرداء^۲ ہے اور سعید بن ابی ہلال^۳ کی سماعت ابوالدرداء^۴ سے ثابت نہیں ہے۔ یہ روایت منقطع ہے کیونکہ سعید بن ابی ہلال^۵ کی ولادت ۳۸۲ھ میں ہوئی ہے (تہذیب التہذیب جلد ۴ ص ۹۵) اور حضرت ابوالدرداء کی وفات ۳۲ھ میں ہوئی (اکمال ص ۵۹۲) اس روایت سے حاضر ناظر جیسا مسئلہ ثابت کرنا کارے دار۔ صحیح روایات سے ثابت ہے کہ دور دراز سے جو درود شریف پڑھا جاتا ہے اس کو فرشتے پہنچاتے ہیں، آپ خود دور سے نہیں سنتے۔ اور پھر بروز جمعہ بکثرت درود شریف پڑھنے سے جہر کے ساتھ درود شریف پڑھنے کا اور صلے پھاڑ پھاڑ کر پڑھنے کا ثبوت اس سے کیسا؟ غرضیکہ جو بات اس سے ثابت ہے اس کا انکار نہیں اور جس کا انکار ہے وہ ثابت نہیں ہوا (دلائل الخیرات ص ۵۲) کے حوالہ سے روایت نقل کی ہے کہ آنحضرت صلی اللہ علیہ وسلم نے فرمایا کہ اہل جنت کے دور میں خود سنتا ہوں اور انھیں پہنچاتا ہوں۔ (محصلاً)

الجواب :- یہ روایت بالکل بے موضوع اور بے سند ہے۔ اگر کوئی

محمد صادق صاحب میں ہمت اور غیرت ہے تو اس کی سند اور راویوں کی توثیق اور سند کا اتصال اور معتبر محدثین کرام سے اس کی باحوالہ تصحیح نقل کریں۔ دیدہ باید۔ چند بزرگوں کے حوالہ سے دلائل الخیرات کے مستند ثابت کرنے سے کچھ نہیں ہوتا۔ حدیث کی سند اور اس کی صحت درکار ہے۔

دستوال حوالہ بر آنحضرت صلی اللہ علیہ وسلم نے ارشاد فرمایا کہ جو مسلمان مجھے سلام عرض کرتا ہے اللہ تعالیٰ میری روح کو عالم استغراق سے اس کی طرف متوجہ فرما دیتا ہے اور میں اس کے سلام کا جواب دیتا ہوں۔ مشکوٰۃ شریف (محصلاً)

الجواب: اس کا بلند آواز سے درود شریف پڑھنے کے ساتھ کیا تعلق ہے؟ جب فرشتوں کے ذریعہ آپ تک درود شریف پہنچایا جاتا ہے تو اس وقت عالم استغراق سے متوجہ ہو کر آپ اس کا جواب ارشاد فرماتے ہیں۔ اس بات میں کوئی نزاع نہیں ہے۔ گیارہواں حوالہ: کہ مشکوٰۃ شریف ص ۴۷ میں حدیث آتی ہے اِنِّیْ اَرٰی مَا لَا تَرَوْنَ وَاَسْمَعُ مَا لَا تَسْمَعُوْنَ اس کا ترجمہ مولوی محمد صادق صاحب نے کیا ہے جو خالص تحریف ہے۔ یعنی جو غیب، دور کی چیز تم نہیں دیکھتے، وہ میں دیکھتا ہوں اور جو

غیب و دُور کی بات تم نہیں سُنتے میں سُنتا ہوں۔

الجواب :- غیب و دُور کے الفاظ مولوی صاحب کی خانہ ساز اختراع اور ایجاد بندہ ہے۔ اس کا صحیح مطلب تو یہ ہے کہ میں چونکہ اللہ تعالیٰ کا نبی ہوں، فرشتہ جو وحی لاتا ہے اور وحی سُنا تا ہے اُسے میں دیکھتا بھی ہوں اور اس کا کلام سُنتا بھی ہوں اور اس کے علاوہ بھی اللہ تعالیٰ احیاناً مجھے جو دکھا دے اور جو سُنا دے میں دیکھتا اور سُنتا ہوں۔ نہ ہر وقت ایسا ہوتا ہے اور نہ غیب و دُور اس سے مراد ہے۔ کیونکہ یہ مطلب قرآن و حدیث کی نصوص قطعیہ صریحہ کے خلاف ہے جو یقیناً باطل اور مردود ہے۔

بارھواں حوالہ :- کہ علامہ یوسف نہمانیؒ اور شیخ محدث دہلویؒ لکھتے ہیں کہ جب تو آنحضرت صلی اللہ علیہ وسلم کو یاد کرے اور درود عرض کرے تو حیا و ادب و تعظیم کی حالت اختیار کر، اس لئے کہ تحقیق آپ صلی اللہ علیہ وسلم تجھے دیکھتے اور تیرا کلام سُنتے ہیں کیونکہ آپ صفاتِ الہی سے متصف ہیں اور اللہ تعالیٰ کی ایک صفت یہ ہے : انا جلیس من ذکر فی امر سعادت الدارین

۳۵۴ مدارج النبوة جلد ۲۲ (محصلاً)

الجواب :- مولوی صاحب نے اس حوالہ میں نہایت شرمناک

دھوکہ دیا ہے۔ اللہ تعالیٰ دجل اور تبلیس، قریب اور مکاری سے بچائے۔ مدارج النبوة کی اصل عبارت یوں ہے :-

نوع ثانی کہ تعلق معنوی است بجناب محمدی و آل نیز دو قسم است
اول دوام استحضار اُن صورت بدیع المثال و اگر ہستی تو کہ تحقیق دیدہ
وقتی از اوقات در خواب و تو مشرف شدہ بدان پس استحضار کن صورتی
را کہ دیدہ در منام و اگر ندیدہ ہرگز و مشرف نہ شدہ باں و استطاعت
نداری کہ استحضار کنی اُن صورت موصوفہ باین صفات را بعینہا ذکر کن او
با و درود بفرست بروے صلی اللہ علیہ وسلم و باش در حال ذکر گویا حاضر
است پیش تو در حالت حیات و می بینی تو او را متادب با جلال و تعظیم و
ہیبت و حیا و بدانکہ وی صلی اللہ علیہ وسلم حق بیند و میشنود و کلام ترا الخ۔
(مدارج النبوة۔ جلد ۲۔ صفحہ ۷۱)

حضرت شیخ صاحب فرماتے ہیں کہ اگر خواب میں تجھے آپ کی زیارت نصیب نہیں ہوئی تو تو آپ کا ذکر کرتے وقت اور درود شریف پڑھتے وقت یہ تصور کر کہ گویا آپ حالت حیات میں تیرے پاس حاضر ہیں اور تو آپ کو ادب، اکرام، تعظیم، ہیبت اور حیا کے ساتھ دیکھ رہا ہے اور تو جان کہ آپ دیکھ رہے ہیں اور تیرا کلام سن رہے ہیں الخ۔ یہ ساری عبادت جس میں ویدانکہ الخ کا جملہ بھی ہے، فقط گویا کے نیچے داخل ہے۔ مگر

مشترک صاحب نے خدا تعالیٰ کا خوف دل سے نکال کر لفظ گویا (اور ہون عطف)
اڑا دیا ہے اور اس کی جگہ تحقیق تجھے دیکھتے ہیں کر دیا ہے۔ صد افسوس ہے اس
دیانت اور علم پر اور قف ہے اس مصنوعی پرہیزگاری پر لا حول ولا قوۃ الا باللہ۔

تیسرے حوالہ :- پھر آگے متعدد کتابوں کا حوالہ دیا ہے کہ الصلوٰۃ والسلام
علیک یا رسول اللہ وغیرہ کے الفاظ سے درود شریف بزرگوں سے ثابت ہے
سیرت جلیہ ص ۲۱، نسیم الریاض ص ۳۹۳، انبیاء فی سلاسل اولیاء اللہ ص ۱۲۰ اور حضرت شاہ
صاحب نے لکھا ہے کہ چودہ سوزلیوں نے ان کلمات سے فیض پایا ہے جلالہ نامہ ص ۲۸۵۔
روح البیان۔ اور آخر میں حضرت مولانا حسین احمد صاحب مدنی کی کتاب الشہاب
الثاقب ص ۶۵ کا حوالہ دیا ہے کہ ان الفاظ کے ساتھ درود شریف پڑھنا اگرچہ بصیغہ
خطاب و مذاکیوں نہ ہو، مستحب ہے (محصلاً)

الجواب :- ہم اور ہمارے تمام اکابر الصلوٰۃ والسلام علیک یا رسول اللہ
کو بطور درود شریف پڑھنے کے جواز کے قائل ہیں کیونکہ یہ بھی فی الجملہ اور
مختصر طریقہ سے درود شریف کے الفاظ ہیں، ہاں البتہ حروف خطاب اور حرف
یا سے حاضر و ناظر مراد لینا کفر ہے چنانچہ مولانا محمد قاسم نانوتویؒ نے تصریح کی
ہے کہ الصلوٰۃ والسلام علیک یا رسول اللہ پڑھا جاسکتا ہے مگر آپ کو حاضر و ناظر
نہ سمجھو ورنہ اسلام کیا کفر ہوگا۔ اصل الفاظ یوں ہیں :-

اور الصلوٰۃ والسلام علیک یا رسول اللہ بہت مختصر ہے مگر رسول اللہ صلی

اللہ علیہ وسلم کو حاضر و ناظر نہ سمجھنا چاہیے ورنہ اسلام کیا ہوگا کفر ہوگا بلکہ یوں سمجھئے کہ یہ پیغام فرشتے پہنچاتے ہیں بلقلم (فیوض قاسمیہ ص ۸) اور بیلولی حضرات کے مشہور مولوی جن کی کتاب پران کی بدعت کی عمارت کھڑی ہے مولوی عبد السمیع صاحب لکھتے ہیں کہ جو کوئی کہتا ہے

مٹھائے نام پر قربان یا رسول اللہ خدا ہو تم یہ میری جان یا رسول اللہ

اس کا اصل مطلب یہ ہے کہ میری جان حضرت پر قربان ہے۔ مراد اس کی جملہ خبر یہ ہے گو اس نے لفظ ندائیہ بولا ہے کیا ضرور ہے کہ یوں کہو یہ شخص تو خدا کی طرح حاضر و ناظر جان کر لپکارتا ہے۔ ہاں البتہ تم خود معنی شرک اور کفر کے لوگوں کے ذہن میں جاتے ہو یہ کہہ کر کہ لفظ یا نہیں ہوتا مگر واسطے حاضر کے اور خطاب نہیں کیا جاتا مگر حاضر کو، حالانکہ یہ قاعدہ غلط ہے۔ (انوار ساطعہ ص ۲۶۹)۔

اس سے معلوم ہوا کہ آنحضرت صلی اللہ علیہ وسلم کو حاضر و ناظر سمجھنا مولوی عبد السمیع صاحب کے نزدیک بھی کفر و شرک ہے۔ خلاصہ کلام یہ ہے کہ بلند آواز سے اذان کے بعد یا پہلے یا منسا زوں کے بعد درود شریف پڑھنے کے ثبوت میں کوئی صریح اور صحیح حوالہ موجود نہیں ہے بلکہ اس کے خلاف ٹھوس حوالے موجود ہیں جن میں بعض پیش کر دیئے گئے ہیں اہل بدعت عموماً اور مولوی محمد صادق صاحب خصوصاً لوگوں کو دھوکہ

دیتے ہیں اور آنحضرت صلی اللہ علیہ وسلم اور حضرات صحابہ کرامؓ اور
 تابعینؓ اور تبع تابعینؓ اور ائمہ دینؓ اور سلف صالحینؓ کے صحیح طریقہ
 کو چھوڑ کر نئی نئی بدعتیں نکالتے ہیں۔
 اللہ تعالیٰ تمام مسلمانوں کو سنت پر چلنے کی اور بدعت سے
 بچنے کی توفیق بخشے۔ (آمین ثم آمین)

ضمیمہ

حضرت مولانا عبدالحی صاحب لکھنویؒ ذکر بالجہر کی تفصیل کرتے
 ہوئے ارقام فرماتے ہیں کہ :-
 دروی البیہقی فی کتاب شعب الایمان
 عن سعد بن مالک مرفوعاً خیر الذکر
 الخفی وخیر الرزق ما یکفی و فی
 النہایۃ شرح الہدایۃ المستحب عند
 فی الادکار الخفیۃ الاما تعلق باعلیٰ
 مقصود کالاذان والتلبیۃ انتہی
 و صرح کثیر من الخنفیۃ منهم
 امام بیہقیؒ نے اپنی کتاب شعب الایمان
 میں حضرت سعد بن مالک کے طریق
 سے آنحضرت صلی اللہ علیہ وسلم سے
 روایت کی ہے۔ آپؐ نے فرمایا کہ بہتر
 ذکر وہ ہے جو آہستہ اور مخفی طریقہ سے
 ہو اور بہتر رزق وہ ہے جو کافی ہو جائے
 اور ہدایہ کی شرح نہایت میں لکھا

یہ روایت علاوہ اس مذکور حوالہ کے جو پہلے گزر چکا ہے موارد النظام ص ۵ میں بھی ہے۔

صاحب الہدایۃ ان الجہر بالذکر
بدعة والاصل فیہ الاخفاء و
الحاصل ان الجہر وان کان جائزا
الکن المفراط متہ منہی عنہ والسر
افضل من الجہر الغیر المفراط
ایضاً کیف والجہر المفراط یستلزم
مفاسد منها ایقاظ النیام ومنہا
شغل قلوب المصلین وهو یفنی
الی سہر ومنہا ترک الخشوع عما
یتبعی الی غیر ذلک من المفاسد
التي لا تحصى وان شئت زیادة
التفصیل فی هذا فارجع الی
رسالتی سیاحۃ الفکر بالجہر بالذکر
انتمی (مجموع فتاویٰ جلد ۳ طبع کتب)

ہے کہ ہمارے (یعنی حنفیوں کے)
نزدیک مستحب یہ ہے کہ اذکار
خفیہ اور آہستہ ہوں مگر ہاں جہاں
ان کے جہر سے کوئی مقصود وابستہ
ہو، مثلاً اذان اور حج میں تبلیہ، اور
بہت سے احناف نے جن میں
صاحب ہدایہ بھی شامل ہیں اس
کی تصریح کی ہے کہ بلند آواز سے
ذکر کرنا بدعت ہے اور اصل ذکر
میں یہ ہے کہ آہستہ ہو۔ حاصل یہ
ہے کہ جہر اگرچہ جائز ہے لیکن حد
سے زیادہ جہر سے ذکر کرنا ممنوع
ہے اور آہستہ ذکر جہر غیر مفراط
سے بھی بہتر ہے۔ کیوں بہتر نہ
ہو جبکہ جہر مفراط کئی خوابیوں کو
متلزم ہے ایک یہ کہ سونے
والوں کی نیند میں خلل پڑتا ہے۔

دوسرا یہ کہ نمازیوں کے دل
 مشغول ہو جاتے ہیں اور وہ نماز
 میں بھول جاتے ہیں اور تیسرے
 یہ کہ اخلاص اور خشوع اس سے
 ترک ہو جاتا ہے۔ ان کے علاوہ
 اور بے شمار خرابیاں ہیں اگر اس
 میں زیادہ تفصیل چاہتے ہو تو
 میرے رسالہ "سباحۃ الفکر بالجہر بالذکر"
 کی طرف مراجعت کرو۔

حضرت مولانا عبدالحی صاحبؒ کی اس عبارت سے معلوم ہوا
 کہ وہ جہر مفطر کے تو کسی طرح قائل نہیں ہیں اور آجکل لاؤڈ سپیکر
 پر رکھے پھاڑ پھاڑ کر جو ذکر کیا جاتا ہے وہ جہر مفطر نہیں تو اور کیا
 ہے۔ اور مولانا نے یہ بھی تصریح کر دی ہے کہ جہر غیر مفطر
 سے بھی ذکر خفی افضل ہے اور پھر جہر مفطر کے کئی مفاسد اور
 خرابیاں بھی بیان فرمائی ہیں جن میں سے ایک نمازیوں کی
 نماز میں خلل ہے اور کوئی منصف مزاج آدمی اس سے
 انکار نہیں کر سکتا کہ آج کل اہل بدعت اپنی مسجدوں

میں لاؤڈ سپیکر کے ذریعے جو صلوٰۃ و سلام اور بُرُعم خود نعتیہ اور عشقیہ کلام پڑھتے ہیں۔ اس سے نہ صرف یہ کہ دُوسری مسجدوں میں نمازیوں کی نماز میں خلل پڑتا ہے بلکہ گھروں اور محلوں میں عورتوں کی نمازوں میں بھی خلل پیدا ہوتا ہے۔ الغرض حضرت مولانا عبدالحی صاحبؒ کو اپنا ہم نوا سمجھنا جیسا کہ مشہر صاحبؒ نے کہا ہے، ایک بے بنیاد امر ہے۔ اللہ تعالیٰ ہر ایک کو حق سمجھنے کی توفیق عطا فرمائے۔ آمین۔

